
Ekalingamahatmyam kAvyamayam

ಏಕಲಿಂಗಮಾಹಾತ್ಮ್ಯಂ ಕಾವ್ಯಮಯಂ

Document Information



Text title : Ekalingamahatmyam kAvyamayam

File name : ekalingamAhAtmyamkAvyamaya.itx

Category : shiva, vAyupurANa

Location : doc_shiva

Transliterated by : Ruma Dewan

Proofread by : Ruma Dewan

Description/comments : vAyupurANa

Latest update : October 19, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 20, 2025

sanskritdocuments.org



ಏಕಲಿಂಗಮಾಹಾತ್ಮ್ಯಂ ಕಾವ್ಯಮಯಂ



.. ಶ್ರೀಮದೇಕಲಿಂಗೋ ಜಯತಿ ..
.. ಶ್ರೀಗಣೇಶಾಯ ನಮಃ ..
.. ಶ್ರೀಃ ..

ಶ್ರೀಮದೇಕಲಿಂಗಮಾಹಾತ್ಮ್ಯಸ್ಯ ಭಿನ್ನಪಾಲೋದ್ಧರಣಂ

(ಪ್ರಾರಂಭೇ ಅಷ್ಟ ಪದ್ಯಾನಿ ಕಾಮದೇವಸ್ತುತಿಪರಾಣಿ ಪಠಿತಾನಿ)
ಅಥ ಬಾಷ್ಟಧರಣಿನಾಯಕವಂಶೋತ್ಪತ್ತಿಂ ತು ವರ್ಣಯಾಮ್ಯುಚ್ಚೈಃ .
ಯಾ ಕೀರ್ತನೇನ ಪುರುಷಾನ್ ಪುನಾತಿ ಗಂಗೇವ ಕಿಂ ಬಹುನಾ .. ೯..
ಶ್ರೀಮದ್ವಾಯುಪುರಾಣಪ್ರಭೃತಿಷು ನಾನಾವಿಧೇಷು ಶಾಸ್ತ್ರೇಷು .
ಅದ್ಯಾಪಿ ಯಾ ಪ್ರಸಿದ್ಧಾ ಶ್ರುತಾ ತು ಸರ್ವಾರ್ಥಸಂಪದೇ ಭವತಿ .. ೧೦..
ಕೈಲಾಶಾಚಲಶೃಂಗೇ ರಜತಾದಿಕಧಾತುರಾಜಿರತ್ನಯುತೇ .
ವರಕಿನ್ನರಗಣವಿರಚಿತಗೀತೇ ಸನ್ನಿರ್ಜರೋಪೇತೇ .. ೧೧..
(ಅತಃ ಪರಂ ಪೌರಾಣಿಕೈಕಲಿಂಗಮಾಹಾತ್ಮ್ಯಸ್ಯ ಚತುರ್ಥಾಧ್ಯಾಯಸ್ಥವಸ್ತು
ಆರ್ಯಾಚ್ಛಂದಸಿ
ವರ್ಣಿತಂ . ತದನಂತರಂ ಕಾಮಧೇನುವರದಾನಸಂಜ್ಞಸ್ಯ ಅಷ್ಟಮಾಧ್ಯಾಯಸ್ಯ
ಇಂದ್ರವರದಾನಸಂಜ್ಞಸ್ಯ
ನವಮಾಧ್ಯಾಯಸ್ಯ ತೀರ್ಥಯಾತ್ರಾಫಲಸಂಜ್ಞಸ್ಯ ದಶಮಾಧ್ಯಾಯಸ್ಯ ಚ ವಸ್ತು
ತತ್ತಚ್ಛಂದಸಿ
ಯತ್ಕಿಂಚಿತ್ ಪಾರಭೇದೇನ ನಿವಿಷ್ಟಂ .)
ಜಯತಿ ಜಗತಿ ವಿಖ್ಯಾತಂ ಸಕಲಮಹೀಲೋಕಪಾವನಂ ಸುಮಹತ್ .
ಶ್ರೀಮದೇಕಲಿಂಗದೈವತಗೋತ್ರಂ ವೈಜವಾಪಾಹ್ವಂ .. ೧..
ಜಯತಿ ತಥಾಽನಂದಪುರೇ ನಾಗರಕುಲಮಂಡನೋ ಮಹೀದೇವಃ .
ಯಜನಾದಿಕರ್ಮಕುಶಲ ವಿಜಯಾದಿತ್ಯಾಭಿಧೋ ವಿಪ್ರಃ .. ೨..
ತತ್ತನಯೋ ದ್ವಿಜವರ್ಯಃ ಕೇಶವನಾಮಾ ಬಭೂವ ಲೋಕೇ .
ಶ್ರುತಯೋ ಯತ್ರ ಚತಸ್ರಃ ಷಡಂಗಸಹಿತಾ ವಿಭಾಂತಿ .. ೩..
ತಸ್ಯ ಸುತೋ ಜಗತೀತಲಮಖಿಲಂ ತಪಸಾ ಸುಖಾಸ್ವದಂ ಕುರ್ವನ್ .

ನಾಗಾ-ರಾಉಲ-ನಾಮಾ ಬಭೂವ ಪಾತ್ರಂ ಸ್ಮೃತೀನಾಂ ಯಃ .. ೪..
 ತತ್ಪ್ರತ್ಯೋಜನಿ ಭೋಗಾರಾವಲಸಂಜ್ಞೋ ಧರಾಧಿಪೈರ್ವಂದ್ಯಃ .
 ಅಸಾಧರೋ(?)ಸಸ್ಯ ಸೂನುಃ ಶ್ರೀದೇವಾಹೋ ತನುಜನ್ಮಾ .. ೫..
 ತತ್ತನುಜಃ ಸರ್ವಜ್ಞೋ ದಕ್ಷಾಧ್ವರಕೃದ್ವಿಭೂತಿಭೃದ್ವಿಮಲಃ .
 ಸ ಮಹಾದೇವೋ ಭಗವಾನ್ (?) ಅಭಿಧಾನೇನಾಭಿಧೇಯಃ .. ೬..
 ತಸ್ಯ ಕುಲಾಲಂಕರಣೋ ಗುಹದತ್ತೋಽನ್ವರ್ಥನ್ನಾಮಧೇಯೋಽಭೂತ್ .
 ಅಧ್ಯಾಪಿ ಯಸ್ಯ ನಾಮ್ನಾ ವಂಶೋಽಯಂ ಖ್ಯಾತಿಮಾನ್ ಜಗತಿ .. ೭..
 ಯದುಕ್ತಂ (ಸು) ಪುರಾತನೈಃ ಕವಿಭಿರಾನಂದಪುರಸಮಾಗತಃ .
 ವಿಪ್ರಕುಲಾನಂದನೋ (ಹಿ) ಗುಹದತ್ತಃ ಶ್ರೀಗುಹಿಲವಂಶಸ್ಯ .. ೮..
 ಶ್ರೀಮಾನಭೂತ್ ಸ ನೃಪತಿರ್ಗುಹಿಲಾಭಿಧಾನೋ
 ಧರ್ಮಾಚ್ಛಶಾಸ ವಸುಧಾಂ ಮಧುಜಿತ್ವಭಾವಾತ್ .
 ಯಸ್ಮಾದ್ಯಯೌ ಗುಹಿಲವರ್ಣನತಃ ಪ್ರಸಿದ್ಧಿಂ
 ಗೌಹಿಲ್ಯ-ವಂಶಭವರಾಜಗಣೋಽತ್ರ ಜಾತಃ .. ೯..
 ಗುಹಿಲಧರಣಿನಾಥಸ್ತುಂಗರಿಂಗತ್ಯತಾಪ-
 ಸ್ತರುಣತರಣಿರೇಖೋ ಮ್ಲಾನಯನ್ ವೈರಿಚಂದ್ರಾನ್ .
 ವ್ಯಚರದತಿವಿಚಿತ್ರಂ ಸಂತತಂ ಯತ್ಪ್ರಥಿವ್ಯಾ-
 ಮದರಿ (ಪರ) ವಧೂಟೀಪದ್ಮಿನೀನಾಂ ಮುಖಾಬ್ಜಂ .. ೧೦..
 ತನುಜೋಽಸ್ಯ ಚೈಕಲಿಂಗಪ್ರಸಾದಸಂಪ್ರಾಪ್ತರಾಜ್ಯಲಕ್ಷ್ಮೀಕಃ .
 ಶ್ರೀಮೇದಪಾಟವಸುಧಾಮಪಾಲಯದ್ಭಾಷ್ಯಪೃಥ್ವೀಶಃ .. ೧೧..
 ಯದುಕ್ತಂ ಪುರಾತನೈಃ ಕವಿಭಿ
 ಆಕಾಶಚಂದ್ರದಿಗ್ಗಜಸಂಖ್ಯೇ ಸಂವತ್ಸರೇ ಬಭೂವಾದ್ಯಃ .
 ಶ್ರೀಮದೇಕಲಿಂಗಶಂಕರಲಬ್ಧವರೋ ಬಾಷ್ಪಭೂಪಾಲಃ .. ೧೨..
 ಯೋ ನಾಗಹೃದನಗರೇ ತೋಡರಮಲ್ಲಃ ಕೃಪಾಣಧರತಿಲಕಃ .
 ಅಧ್ಯಾಷ್ಟ ಸ ಮ(ಹಿ)ನರೇಶೋ ಬಲತನುಭೋಜ್ಯೈಃ ಸ್ವಯಂ ಭೀಮಃ .. ೧೩..
 ಪರಿಧಾನೇ ಯಸ್ಯ ಪಟ್ಟೀ ಪಂಚತ್ರಿಂಶತ್ಕರಾ ದುಕೂಲಸ್ಯ .
 ಆಚ್ಛಾದನವರವಸ್ತ್ರಂ ಷೋಡಶಹಸ್ತಂ ನೃಪಸ್ಯ ಬಾಷ್ಪಸ್ಯ .. ೧೪..
 ಚತುರಶ್ಚತುರಶ್ಚಾಗಾನ್ ಕವಲಯತಿ ಸ್ಮಾಸನೇನ ಯೋಽಗಸ್ತಿಃ .
 ಪಂಚಾಶತ್ಪಲಕನಕಚಟೋಡರಧಾರಣೇ ತು ಯೋ ಧೀರಃ .. ೧೫..
 ದ್ವಾತ್ರಿನ್ಮೂಢಸುಘಟಿತಕರವಾಲಂ ಯೋ ಮಹಾನ್ ಕರೇ ಚಕ್ರೇ .
 ಏಕಪ್ರಹಾರದಾನಾನೈಹಿಷದ್ವಯಪಾತನೇ ಪ್ರಬಲಃ .. ೧೬..
 ರಾಯಂಗುರು-ಚಾಯಂಗುರು-ಸೇಲಗುರು-ರಾಯಚಾಯಂ-ಪರಮಗುರುಃ .
 ವಾಗಾಂಗಲಾ-ರಾಯಾಂಚಾ ಮುಹವನವಯದ್ (?) ವಂಸ ವಿರುದಾನಿ .. ೧೭..

(ಸಂಗೀತರಾಜೇ ಪುಷ್ಪಿಕಾಸು ಪರಿತೋಽಶಸ್ತುಲನೀಯಃ ಯಥಾ -ರಾಯಂಗುರು-
ವಾಯಂಗುರು-ಸೇಲಗುರು-
ರಾಯಾಂಚಾ-ಪರಮಗುರು-ವಾಗಾಂಗಲಾ-ರಾಯಾಂಚಾ-ಮುಹವನರಾಯ-
ಹಿಂಸಲ್ಲರಾಯ-ಮಾಚಲ್ಲಪೂರ್ವ-
ಪಶ್ಚಿಮೋತ್ತರ-ದಕ್ಷಿಣಚತುರ್ಧಿಶಾಂ ರಾಯಾಂಚಾ ಆಂಬುಲಾ-ಇತ್ಯಾದಿ-ವಿರುದಾವಲೀ-
ವಿರಾಜಮಾನಃ .)

ಅನೇಕಗುಣಸನ್ನಿಧಿಃ ಸುಚರಿತ್ಯೈಕಲೀಲಾವಧಿ-
ರ್ಜಯಪ್ರತಪ್ತಸ್ರೇ(ಶೀ)ವಧಿಃ ಪ್ರಹತವೈರಿವರ್ಗೋಪಧಿಃ .
ಯಶೋಜಿತಕಲಾನಿಧಿಃ ಸತತಸಿದ್ಧಸನ್ನಿಧಿಃ
ಸ ಶೌರ್ಯಪರಮಾವಧಿರ್ಜಯತಿ ಬಪ್ಪವಂಶಾಂಬುಧಿಃ .. ೧೮..
ಪ್ರತ್ಯರ್ಥಿವಾಮನಯನಾ-ನಯನಾಂಬುಧಾರಾ-
ಸಂವರ್ಧಿತಃ ಕ್ಷಿತಿಭುಜಾಂ ಶಿರಸಿ ಪ್ರರೂಢಃ .
ಯಃ ಕುಂಠಿತಾರಿಕರವಾಲ -ಕುಠಾರ-ಧಾರ-
ಸ್ತಂ ಬ್ರೂಮಹೈ ಗುಹಿಲವಂಶಮಪಾರಶಾಖಂ .. ೧೯..
ಅಸುರವಧಫಲೋರ್ವೀ-ಮಂಡಲೀಕಾವತಾರಾ
ಹರಯ ಇವ ಲಸಂತಃ ಪ್ರೋಲ್ಲಸನ್ಮಾವತಾರಾಃ .
ಘನವನಘನಪಟ್ಟೀ ಸಚ್ಚತುರ್ಧಿಕ್ಕಪಾಲೇ
ಬಲಿನ್ಯಪಜಯಿನೋಽಮೀ ಸ್ವಾಮಿನೋ ಮೇದಪಾಟೀ .. ೨೦..
ಸಂಪ್ರಾಪ್ಯಾದ್ಭುತಮೇಕಲಿಂಗಚರಣಂ ಭೋಜಪ್ರಸಾದಾತ್ ಪಲಂ
ಚಾಸ್ತ್ವೈ ದಿವ್ಯಾಸುವರ್ಣಪಾದಕಟಕಂ ಹಾರೀತರಾಶಿರ್ದದೌ .
(ಸದ್) ಬಾಷ್ಪಃ ಸ ಪುನಃ ಪುರಾಣಪುರುಷಃ ಪ್ರಾರಂಭನಿರ್ವಾಹಣಾತ್
ತುಲ್ಯೋತ್ಸಾಹಗುಣೋ ಬಭೂವ ನೃಪತಿಃ ಶ್ರಾಮೇದಪಾಟಾಧಿಪಃ .. ೨೧..
ಬಾಷ್ಪೇ ಶಿವೇ ಲಯಮುಪೇಯುಷಿ ನೀಲಕಂಠ-
ಪ್ರೌಢಪ್ರಸಾದಮವಸಾದಮವಾಪ್ಯ ತಸ್ಯ .
ವಂಶೋ ಜಗತ್ತಯಪವಿತ್ರ-ಚರಿತ್ರಪಾತ್ರ-
ಮವಾಪ್ಯ ಖಂಡಮಖಿಲಾಂ ಜಗತೀಂ ಪ್ರಶಾಸ್ತಿ .. ೨೨..
ಇಹ ಹಿ ಸಮರಸಿಂಹಸ್ತಸ್ಯ ಪುತ್ರಃ ಸುಬಾಹ-
ಸ್ತಿ ಭುವನ-ಪರಿಸಂಪತ್ ಕೀರ್ತಿಗಂಗಾಪ್ರವಾಹಃ .
ಧರತಿ ಧರಣಿಭಾರಂ ಕೂರ್ಮಪೃಷ್ಠವತಾರಂ
ನಿಜಕರಕಮಲೇನಾಪ್ಯಾಯನಾಯಂ(ಯ) ಪ್ರವಾಸಂ(ಸಃ) .. ೨೩..
ಅಜನಿ ಸಮರಸಿಂಹಃ ಕೌಸ್ತುಭಃ ಕ್ಷೀರಸಿಂಧಾ-
ವಿವ ನಿಧಿರಧಿಧಾಮ್ನಾಮನ್ವವಾಯೇಽತ್ರ ಭೂಪಃ .

ಅಧಿಗತಪರಭಾಗಃ ಪುಂಡರೀಕಾಕ್ಷವಕ್ಷಃ-
 ಸ್ಥಲಪರಿಸರದೃತ್ಯಾ ಪ್ರಾಪ್ತನಾಮ್ರಜ್ಯಲಕ್ಷ್ಮೀಃ .. ೪೬..
 ದುರ್ಗೇ ಶ್ರೀಚಿತ್ರಕೂಟೇ ವಿಲಸಿತನೃಪತೌ ಸರ್ವನಾಮಂತಚೂಡಾ-
 ರತ್ನಪ್ರದ್ಯೋತಿತಾಂಘ್ರಾವಭವದಿತಿ ಮತಿರ್ದೃಶ್ಯಥಾ ಸಂಪ್ರಭಾತಿ .
 ಸತ್ಯಂ ಕೃಷ್ಣಃ ಸ ಕೃಷ್ಣೋಽಭವದುಚಿತಮಿದಂ ಕೃತ್ತಿವಾಸಾಃ ಶಿವೋಽಭೂ-
 ಚ್ಚೇತಾಂಶುಃ ಪ್ರತ್ಯಹಂಯತ್ ಕ್ಷಿತಿಮತಿಕಲುಷಾಂ ಯುಕ್ತಮೇತನ್ ಬಭಾರ .. ೪೭..
 ಅಸುರನೃಸರಜೈತ್ರಂ ಚಿತ್ರಕೂಟಂ ಪುರಾಸ್ಮಿನ್
 ಭವತಿ ಸಮರಸಿಂಹೇ ಶಾಸತಿ ಕ್ಷೋಣಿಪಾಲೇ ..
 ಕನಕಕಲಶಹೇತಿ-ಪ್ರಸ್ಫುರದ್ರಶ್ಮಿಜಾಲೈ-
 ದಿನಮಣಿ-ಕಿರಣಾಲೀ -ಸಂಪ್ರಕಾಶಾನಪೇಕ್ಷಂ .. ೪೮..
 ಜಗತಿ ಕತಿ ನ ಸಂತಿ ಪ್ರಾರ್ಥಿತಾರ್ಥಪ್ರದಾನ-
 ಪ್ರಕಟಿತನಿಜಶಕ್ತಿವ್ಯಕ್ತಕೀರ್ತಿಪ್ರಪಂಚಾಃ .
 ಪರಮಿಹ ಪರಲೋಕಃ ಶ್ರೀಬಶೀಕಾರಸಾರಂ
 ಶ್ರಯತಿ ಸಮರಸಿಂಹೋ ದಾನಮಸ್ತಾಭಿಮಾನಃ .. ೪೯..
 ಕ್ಷಚಿತ್ ಕದಾಚಿದ್ಧಾನಾಂಬು ಹಸ್ತೋ ವರ್ಷತಿ ವಾ ನ ವಾ .
 ಶ್ರೀಮತ್ಸಮಸಿಂಹಸ್ಯ ಸ ತು ಸರ್ವತ್ರ ಸರ್ವದಾ .. ೫೦..
 ಕಿಂ ಕೋಽಪ್ಯಹೋ ಸಮರಸಿಂಹನರೇಶ್ವರಸ್ಯ
 ಸದ್ಧೈರ್ಯಶೌರ್ಯನಯಕೀರ್ತಿಕಲಾಕಲಾಪಂ .
 ಸಂಖ್ಯಾತುಮತ್ರ ಪಟುಧೀರ್ಭವಿತಾಽಥವಾಽಽಸ್ಮೈ
 ತಸ್ಮಾದಲಂ ಲಪನ-ಪಲ್ಲವ-ಲಾಲನೇನ .. ೫೧..
 ವಿದ್ಯುದ್ವಿಭ್ರಮಚಂಚಲಂ ಖಲು ನೃಣಾಮಾಯುರ್ಧನಂ ಯೌವನಂ
 ಸಂಚಿಂತ್ಯೇತಿ ವಿರಂಚಿ (ಸಂಚಿಂತ್ಯೈವಮಕಾರಿ) ಶುದ್ಧಮನಸಾ
 ಕೀರ್ತಿಃ ಪರಂ ಸ್ಥಾಯಿನೀ .
 ಚಂದ್ರಾಖ್ಯಪ್ರಿಯಯಾನ್ವಿತಂ(ತಃ) ಸ್ವಯಮಿಮಂ(ಮಯಂ) ಧಾರೇಶ್ವರಃ ಕಾರಿತೋ
 ಲಕ್ಷ್ಮೀಃ ಶ್ರೀರ್ವದತೀವ ಸನ್ನಿಪತತಾ ಧಾರಾಂಭಸಾಹರ್ನಿಶಂ .. ೫೨..
 ಕೇಕೀ ಕಸ್ಮಾದಕಸ್ಮಾದನುಸರತಿ ಮುದಂ ಕಿಂ ಮರಾಲಃ ಕರಾಲೋ
 ವಾಚಾಲಶ್ಚಾತಕಃ ಕಿಂ ಕಿಮಿತಿ ತರುಶಿಖಾಮಂಗಲೋಽಯಂ ಬಕೋಟಃ .
 ನೈಷಾ ವರ್ಷಾ ಘನಾಲೀ ವಿಲಸಿತಭುವನೇ ಕಿಂತು ಭೋಜಪ್ರಯಾಣೇ
 ಲಕ್ಷ್ಯಂ ನೈವಾಂತರಿಕ್ಷಂ ಚಲಿತಹಯಖುರೋಧೂರ್ತ(ದ್ರುತ) ಧೂಲೀಪಟೀನ .. ೫೩..
 ತುರಂಗಲಾಲಾ-ಗಜದಾನನೀರ-
 ಪ್ರವಾಹಯೋಃ ಸಂಗಮಮುದ್ಧಹಂತೀ .
 ಅಸ್ಯ ಪ್ರಯಾಣೇ ನಿಖಿಲಾಽಪಿ ಭೂಮಿಃ

ಪ್ರಯಾಗಲಕ್ಷ್ಮೀಂ ಬಿಭರಾಂಬಭೂವ .. ೫೪..
 ಆಕರ್ಣ್ಯಂ ಪನ್ನಗೀಗೀತಂ ಯಸ್ಯ ಬಾಹುಪರಾಕ್ರಮಂ .
 ಶಿರಶ್ಚಾಲನಯಾ ಶೇಷಶ್ಚಕ್ರೇ ಕಂಪಂ ಪರಂ ಭುವಃ .. ೫೫..
 ತ್ಯಾಗೇನಾಪಿ ಮನೋಹರೇಣ ಕೃತಿನೋ ಯಂ ಕರ್ಮಣಾಃಚಕ್ಷತೇ
 ಯಂ ಪ್ರಾರ್ಥ್ಯಂ ಪ್ರಾರ್ಥಯಂತಿ (ಗಣಯಂತಿ) ವೈರಿಸುಭುಜಃ ಶೌರ್ಯೇಣ
 ಸತ್ತ್ವಾ ಧಿಕಂ .
 ಯಂ ರತ್ನಾಕರಮಾಮನಂತಿ ಗುಣಿನೋ ಧೈರ್ಯೇಣ ಮರ್ಯಾದಯಾ
 ಯಂ ಮೇರುಂ ಹಿ ಸಮಾಶ್ರಯೇಣ ವಿಬುಧಾಃ ಶಂಸಂತಿ ಸವೋನ್ನತಂ .. ೫೬..
 ಭೃಗುಪತಿರಿವ ದೃಪ್ತಾರಾತಿಸಂಹಾರಕಾರೀ
 ಸುರಗುರುರಿವ ಶಶ್ವನ್ನೀತಿಮಾರ್ಗಾನುಸಾರೀ .
 ಸ್ಮರ ಇವ ಸುರತೇಷು ಪ್ರೇಯಸೀಚಿತ್ತಹಾರೀ
 ಶಿವಿರಿವ ಸ ಬಭೂವ ತ್ರಸ್ತಸತ್ತ್ವೋಪಕಾರೀ .. ೫೭..
 ಯಸ್ಯ ಧನುರ್ಗುಣಕಿಣವತಿ ಬಿಭ್ರತಿ ವಿಶ್ವಂಭರಾಂ ಭುಜಾದಂಡೇ .
 ಕ್ಲೇಶವಿಶೇಷಮಶೇಷಂ ಶೇಷಃ ಪರಿಹೃತ್ಯ ಮುದಿತೋಽಸ್ತಿ .. ೫೮..
 ಯೋಽರ್ಥಾನ್ ಪುಪೋಷಾರ್ಥಿಜನಾರ್ಥಮೇವ
 ಸನ್ನೀತಿದಕ್ಷೋ ವ್ಯಸನೈರ್ವಿಹೀನಃ .
 ವಿಹೀನಸಂಸರ್ಗಪರಾಜ್ಞುಖಸ್ಯ
 ಸ್ತ್ರೀಸಂಗ್ರಹೋ ಯಸ್ಯ ಸುತಾರ್ಥಮಾಸೀತ್ .. ೫೯..
 ಮತಿರತಿರಭವತ್ ತನ್ಯಾಸತೀಷ್ಟಪಿ ವಧೂಷು ರಮ್ಯಾಸು .
 ಅನ್ಯಾಸು ಪುಷ್ಪಜಾತಿಷು ಜಾತ್ಯಾಂ ಖಲು ಮಧುಕರಸ್ಯೇವ .. ೬೦..
 ಸ ರತ್ನಸಿಂಹ (ಹಂ) ತನಯಂ ನಿಯೋಜ್ಯ
 ಸ್ವಚಿತ್ರಕೂಟಾಚಲರಕ್ಷಣಾಯ .
 ಮಹೇಶಪೂಜಾಹತಕಲ್ಮಷೌಧ
 ಇಲಾಪತಿಃ ಸ್ವರ್ಗಪತಿರ್ಬಭೂವ .. ೬೧..
 ಅಪರಸ್ಯಾಂ ಶಾಖಾಯಾಂ ಮಾಹಪರಾಹಪ್ರಮುಖಾ ಮಹೀಪಾಲಾಃ .
 ಯದ್ವಂಶೇ ನರಪತಯೋ ಗಜಪತಯಶ್ಚತ್ರಪತಯೋಽಪಿ .. ೬೨..
 ರಾಣತ್ವಂ ಪ್ರಾಪ್ತಃ ಸನ್ ಪೃಥಿವೀಪತಿರಾಹಪೋ ಭೂಪಃ .. ೬೩..
 ಯಾದವಸ್ಯಂಧವದಾರ್ಭಿಕಮೌರಿಕಚೌಲುಕೃಚಾಹುಮಾನಾಮಾನಾಖ್ಯಃ .
 ಮಕ್ತುಬಾಂಣಹೂಣತೋಮರಪರಮಾರಾದ್ಯೈಃ ಸಂಸೇವ್ಯತೇ ಭುವಿ ಯಃ .. ೬೪..
 ಯಥಾ ತೇ ಮಿಥಿಲಾನಾಥಾ ಮೈಥಿಲಾ ಇತಿ ಕೀರ್ತಿತಾಃ .
 ಸೀಸೌದಪುರಭೂಪಾಲಾಸ್ತಥಾ ಸೀಸೋದಕಾ ಅಮೀ .. ೬೫..
 ರಾಹಪಮಹೀಪತನಯೋ ಹರಸೂಸ್ತನ್ನಂದನೋ ಬಬರೂ ರಾಜಾ .

ಅಜನಿ ಯಶಃಕರ್ಷೋಽಸ್ಮಾತ್ ತದಂಗಜೋ ನಾಗಪಾಲನೃಪಃ .. ೬೬..
 ಪುತ್ರೋಽಸ್ಯ ಪೂರ್ಣಪಾಲಸ್ತದಂಗಜಃ ಫೇಖರೋಽಥ ನರನಾಥಃ .
 ತಜ್ಜೋಽಥ ಭುವನಸಿಂಹಸ್ತದಾತ್ಮಜೋ ಭೀಮಸಿಂಹನೃಪಃ .. ೬೭..
 ತತ್ತನುಜೋ ಜಯಸಿಂಹಸ್ತದಂಗಜೋ ಲಕ್ಷ್ಮ್ಯಸಿಂಹನಾಮಾಽಽಸೀತ್ .
 ಸಪ್ತಭಿರಪ್ಯಾತ್ಮಜೈಃ ಸಹ ಭಿತ್ತ್ವಾ ರವಿಮಂಡಲಂ ದಿವಂ ಯಾತಃ .. ೬೮..
 ತಥಾ ಚೋಕ್ತಂ ಪುರಾತನೈಃ ಕವಿಭಿಃ
 ಷುಮ್ನಾಣವಂಶೇ ಖಲು ಲಕ್ಷ್ಮ್ಯಸಿಂಹ-
 ಸ್ತಸ್ಮಿನ್ ಗತೇ ದುರ್ಗವರಂ ರರಕ್ಷ .
 ಕುಲಸ್ಥಿತಿಂ ಕಾಪುರುಷೈರ್ವಿಮುಕ್ತಾಂ
 ನ ಜಾತು ಧೀರಾಃ ಪುರುಷಾಸ್ತಜಂತಿ .. ೬೯..
 ಭಿತ್ತ್ವಾ ಶಸ್ತ್ರಾಣಿ ಶಸ್ತ್ರೈ ರಥ ರಥನಿಕರೈರ್ಘಾತಯಿತ್ವಾ ರಥೌಘಾ -
 ನಶ್ವಾನಶ್ವೈರ್ನಿಹತ್ಯ ಪ್ರಬಲಗಜತರಾನ್ ಪಾತಯಿತ್ವಾ ಗಜೈಶ್ಚ .
 ಹತ್ವಾ ಯೋಧಾಂಶ್ಚ ಯೋಧೈ ರತಿಶಕನಿಧನಾತ್ ಕಾಲಕಾಲೋಪಮೇಯೋ
 ಲಕ್ಷ್ಮೀಸಿಂಹಸ್ಯ(ಶ್ಚ) ಕಾರಾತುಲಮತಲಮಸಂ(ಯಶಃ) (ಸಂಗರೇ)
 ಸಂಗರಜ್ಞಃ .. ೭೦..
 ಇತ್ಥಂ ಮ್ಲೇಚ್ಛಕ್ಷಯಂ ಕೃತ್ವಾ ಸಂಖ್ಯೇ ಸಂವತ್ಸರಂ ನೃಪಃ .
 ಚಿತ್ರಕೂಟಾಚಲಂ ರಕ್ಷನ್ ಶಸ್ತ್ರಪೂತೋ ದಿವಂ ಯಯೋ .. ೭೧..
 ಅರ್ಚಿಭಿಃ ಕಿಮು ಸಪ್ತಭಿಃ ಪರಿವೃತಃ ಸಪ್ತಾರ್ಚಿರತ್ರಾಗತಃ
 ಕಿಂ ವಾ ಸಪ್ತಭಿರೇವ ಸಪ್ತಿಭಿರಿತೋ ಯಾತಃ ಸಸಪ್ತಿದಿವಿ .
 ಇತ್ಥಂ ಸಪ್ತಭಿರನ್ವಿತಃ(ತೇ) ಸುತವರೈಸ್ತೈಃ ಶಸ್ತ್ರಪೂತೈಃ ಸಹ
 ಪ್ರಾಪ್ತೇ ಬುದ್ಧಿರಭೂತ್ ಸುಪರ್ವನೃಪತೇಃ (?) ಶ್ರೀಲಕ್ಷ್ಮೀ(ಕ್ಷ್ಮ್ಯ)ಸಿಂಹೇ ನೃಪೇ .. ೭೨..
 ಅಸಿಯಃಸ್ಯಾಸಾತೇರ್ಭ್ರಮಯತಿತರಾಂ ಶೀರ್ಷಕಮಲೇ
 ಸ ರಾಡ್ ಗೋಗಾದೇವೋಽಪಿ ಹಿ ಸಮಧಿಭೂರ್ಮಾಲವಭುವಃ .
 ವಿಜಿಗ್ಮೇ ಯೇನಾಸೌ ನಿಜಭುಜಭುಜಂಗೋರ್ಜಗರಲ-
 ಪ್ರಸಾರಾತ್ ಸಿಂಹಾಂತಃ ಸಮಭವದಸೌ ಲಕ್ಷ್ಮ್ಯನೃಪತಿಃ .. ೭೩..
 ಯೋಽವನ್ಯಾಂ ಪತಿತೋಽಪ್ಯಸ್ತ್ರೈಃ ಪತಿತೋ ನ ಸ್ವಧರ್ಮತಃ .
 ಚೂಘಾಲಂ ಪಾತಯಾಮಾಸ ಯುದ್ಧೇ ಯೋಧಂ ನರಾಧಿಪಃ .. ೭೪..
 ತದಂಗಜೋ ರಸೀರಾಣೋ (?) ರಸಿಯೋ(ಕೋ) ರಣಭೂಮಿಷು .
 ಚಿತ್ರಕೂಟೇನ ನಿಶ್ರೇಣ್ಯಾ ತ್ರಿದಿವಂ ಪ್ರಾಪ್ತವಾನ್ ಪ್ರಭುಃ .. ೭೫..
 ಅಭೂನ್ಮ್ಯಸಿಂಹಪ್ರತಿಮೋಽರಿಸಿಂಹ-
 ಸ್ತದನ್ವಯೇ ಭವ್ಯಪರಂಪರಾಡ್ಯೇ .

ಬಿಭೇದ ಯೋ ವೈರಿ-ಗಜೇಂದ್ರಕುಂಭ-
 ಸ್ಥಲೀಮನ್(ಲೂ) ನಾಂ ನಖಖಂಗಳಾತ್ಯೈಃ .. ೭೬..
 ಪೀತವೈರಿರುಧಿರಾದ್ವಿಪುಲಾಂಗಾದ್
 ಉದ್ಗತಾದಸಿಕ್ಯಷ್ಟಭುಜಂಗೇನ .
 ಅದ್ಭುತಂ ಸಮಭವತ್ ಸಕಲಾಶಾ-
 ಮಂಡನಂ ನವಯಶೋ ಜಲದಾಭಂ .. ೭೭..
 ಶಶಿಧವಲಯಾ ಕೀರ್ತ್ಯೇವ ಪ್ರತಾಪ-ದಿವಾಕರಾದ್-
 ದ್ಯುತಿಮಿಲಿತಯಾ ಮನ್ಯೇ ಪ್ರತ್ಯವಾಪ ನಿಜಾಸನಂ .
 ರಜತನಿಚಯಂ ದಾಸ್ಯೇ ವೋ ಮಹಾರಜತಂ ತಥಾ
 ತ್ಯಜತು ವಿಪುಲಾಂ ಚಿಂತಾಂ ಸಾವನೀಪಕಮಂಡಲೀ .. ೭೮..
 ತದಂಗಜಹಮ್ಮೀರಃ (ತದಂಗಜೋಽಭೂಧಮ್ಮೀರಃ)
 ಪ್ರೇಕ್ಷ್ಯ ಯದ್ವಾಮ(ನ) ಮುತ್ತಮಂ .
 ಲಜ್ಜಯೇವಾದ್ಯಶ್ಯಭಾವಂ ಪ್ರಾಪ್ತಾಃ ಕಲ್ಪದ್ರುಮಾದಯಃ .. ೭೯..
 ರಾಧವೇ (ಆಹವೇ) ಚೇಲವಾಟೀಶಮಹಂಕಾರಮಹೋದಧಿಂ .
 ನಿಸ್ತಂಶಚುಲುಕೈಃ ಸಮ್ಯಕ್ ಶೋಷಯಾಮಾಸ ಯೋ ನೃಪಃ .. ೮೦..
 ಪ್ರಹ್ಲಾನಲಪುರಂ ಹತ್ವಾ ತಥೇಲಾದುರ್ಗನಾಯಕಾನ್ .
 ಜಿತವಾನ್ ಜಿತಕರ್ಣಂ ಯೋ ಜ್ಯೇಷ್ಠಂ ಶ್ರೇಷ್ಠೋ ಮಹೀಭೃತಾಂ .. ೮೧..
 ಬಲೀಯಾಂಸಂ ಬಲೀಭುಜನಾಮಾನಂ ಮೇದಿನೀಪತಿಃ .
 ಹಮ್ಮೀರದೇವೋ ಹತವಾನ್ ಅರ್ಜಯನ್ ಕೀರ್ತಿಮುತ್ತಮಾಂ .. ೮೨..
 ತಥಾ ಚೋಕ್ತಂ ಪುರಾತನೈಃ ಕವಿಭಿಃ-
 ಹಮ್ಮೀರವೀರೋ ರಣರಂಗಧೀರೋ
 ವಾಗ್ಮಾಧುರೀತರ್ಜಿತಕೇಕೀಕೀರಃ .
 ಧರಾಧವಾಲಂಕರಣೈಕಹೀರಃ
 ಸದಾವನೀಭೂಷಿತಸಿಂಧುತೀರಃ .. ೮೩..
 ಮನ್ಯೇಽಭೂತ ಸುರಗೌರಗೋಃ ಸಮಭವತ್ ಕಲ್ಪದ್ರುಮಃ ಕಲ್ಪನಾ-
 ತೀತೋ ರೋಹಣಪರ್ವತೋಽಪಿ ಸುಧಿಯಾಂ ನೋ ಮಾನಸಂ ರೋಹತಿ .
 ಚಿತ್ತನ್ಯಾಧಿಪತೇರ್ಜಡಾಚ್ಚ ಜಡತಾ ಧತ್ತೇಽಧಿಕಾಂ ಭೂಧವೇ
 ದಾನಪ್ರೋನ್ನತಚಾರುಪಾಣಿಕಮಲೇ ಕರ್ಣಾದಯಃ ಕೇ ಪುನಃ .. ೮೪..
 ಯದರ್ಪಿತೈರರ್ಥಿಜನಸ್ತುರಂಗಮೈ-
 ರನರ್ಘ್ಯಂಹೇಮಾಂಗದಹಾರಕುಂಡಲೈಃ .
 ಅಲಂಕೃತಃ ಕಲ್ಪತರೌ ಕೃತಾಶ್ರಯಂ
 ಸ (ಸು) ರಾಧಿರಾಜಂ ಹಸತೀವ ವೈಭವಾತ್ .. ೮೫..

ಕಟಕತುರಗಹ್ರೇಷಾವಿಶ್ರುತೇಸ್ತಕ್ತದ್ಧೈರ್ಯೇಫ
 ವ್ರಜತಿ ಚ ರಘುಭೂಪೇ ಕಾಂದಿಶಂ ಕೋಽಪಲಾಯಿ .
 ಅಹಹ ವಿಷಮಧಾಟೀ-ಪ್ರೌಢಪಂಚಾನನೋಽಸಾ-
 ವರಿಪುರಮತಿದುರ್ಗಂ ಚೇಲವಾಟಂ ವಿಜಿಗ್ಯೇ .. ೮೬..
 ಈಶ್ವರಾರಾಧನೇ ದಾನೇ ವೀರಶ್ರೀವರಣೇ ರಣೇ .
 ಕದಾಚಿನ್ನೇವ ವಿಶ್ರಾಂತಃ ಕರೋ ಹಮ್ಮೀರಭೂಪತೇಃ .. ೮೭..
 ಸ ಕ್ಷೇತ್ರಸಿಂಹೇ ತನಯೇ ನಿಧಾಯ
 ತೇಜಃ ಸ್ವಕೀಯಂ ತ್ರಿದಿವಂ ಜಗಾಮ .
 ಬಧ್ನೌ ಯಥಾಕೋಽಸ್ತಮಯಂ ಹಿ ಭಾವೋ (ವಂ)
 ಮಹಾಂತಮತ್ರ (ಸ್ವ) ನಿಸರ್ಗಸಿದ್ಧಂ .. ೮೮..
 ತತೋಽರಿಭೂಮೀಶಮಹೇಭಸಿಂಹಃ
 ಸ್ನಾನಾದವಿತ್ರಾಸಿತಮತ್ತಸಿಂಹಃ .
 ಸಂಸ್ತ್ರಾವನಾಮೋದಿತಭೃತ್ಯಸಿಂಹಃ
 ಶಶಾಸ ಭೂಮಿಂ ಕಿಲ ಖೇತಸಿಂಹಃ .. ೮೯..
 ಸಂಗ್ರಾಮಾಜಿರಸೀಮ್ನಿ ಶೌರ್ಯವಿಲಸದ್ಗೋದರ್ಢಹೇಲೋಲ್ಲಸ-
 ಚ್ಚಾಪಪ್ರೋದ್ಧತಬಾಣದೃ(ವ್ಯ)ಷ್ಟಿಶಮಿತಾರಾತಿಪ್ರತಾಪಾನಲಃ .
 ವೀರಶ್ರೀರಣಮಲ್ಲಮೂರ್ಚಿತಶಕಕ್ಷ್ಮಪಾಲಗರ್ವಾಂತಕಂ
 ಸ್ಫೂರ್ಜದ್ಗರ್ಜರಮಂಡಲೇಶ್ವರಮಸೌ ಕಾರಾಗೃಹೇಽವೀವಸತ್ .. ೯೦..
 ವ್ಯರ್ಥೋ ಹಿ ನೂನಂ ಮಹದುದ್ಯಮೋಽಯ-
 ಮಿತ್ಥಂ ವಸ(ದ)ನ್ (ತ್ತಂ)ಸಫಲಂ ಕರಿಷ್ಣಃ .
 ಶೋಧ್ಯಾಂ ಪುರೀಮಾತಲಮೂಲಧಾರಂ
 ತಂ ದೇಲವಾಟಂ ಪುರಮಾನಿನಾಯ .. ೯೧..
 ವೀರಸ್ಯ ಯಸ್ಯ ಸಮರೇಽಧಿಕರಂ ಕೃಪಾಣಿ(ಣೀಂ)
 ಕುಂಚೀಕೃತಾಂ ರಿಪುಭಟಾನಿಲವೃದ್ಧತ್ವಷ್ಟಾಂ .
 ದೃಷ್ಟ್ವಾ ಭುಜಂಗಯುವತೀಮಿವ ವೈರಿವರ್ಗಾ-
 ಸ್ತ್ರಾಸಾತ್ ಸಮುದ್ರಮಪಿ ಗೋಷ್ಟದತಾಮನೈಷುಃ .. ೯೨..
 ಮಾದ್ಯನ್ಮಾದ್ಯನ್ಮಹೇಭಪ್ರಖರಕರಹತಿಕ್ಷಿಪ್ತರಾಜನ್ಯಯೂರ್ಥೋ
 ಯಂ ಸ್ನಾನಃಪತ್ತನೇಶೋ ದಫರ(?) ಇತಿ ಸಮಾಸಾದ್ಯ ಕುಂಠಾಂಬಭೂವ .
 ಸೋಽಯಂ ಮಲ್ಲೋ ರಣಾದಿಃ ಕ್ರಕುಲವನಿತಾದತ್ತವೈಧವ್ಯದೀಕ್ಷಃ
 ಕಾರಾಗಾರೇ ಯದೀಯೇ ನೃಪತಿಶತಯುತೇ ಸಂಸ್ತರಂ ನಾಪಿ ಲೇಭೇ .. ೯೩..
 ಶಶ್ಚಚ್ಚಂಚಲವಾಜಿವೀಚಿತರಲಂ ಸಚ್ಚಸ್ತ ತಿಮ್ಯಾಕುಲಂ
 ಮಾದ್ಯನ್ಮಂಭಿಸಪಕ್ಷಖೇಲದಚಲಂ ಸೋತ್ಪಾತಮೀಲಜ್ಜಲಂ .

.....
ಯೋ ರೋಷಾದಪಿಬತ್ ಶಕಾರ್ಣವಮಗಸ್ತ್ಯಂ ತಂ ಸಮೂಹೇಽಖಿಲಂ .. ೯೪..
ಹಾಡಾವಟೀದೇಶಪತೀನ್ ಸ ಜಿತ್ವಾ
ತನ್ಮಂಡಲಂ ಚಾತ್ಮವಶಂ ಚಕಾರ .
ತದತ್ರ ಚಿತ್ರಂ ಖಲು ಯತ್ಕರಾಂತಂ
ತದೇವ ತೇಷಾಮಿಹ ಯೋ ಬಭಂಜ .. ೯೫..
ಯಾತ್ರೋತ್ತುಂಗತರಂಗಚಂಚಲಖುರಾಘಾತೋತ್ಥಿತ್ಯೈ ರೇಣುಭಿಃ
ಸೇಹೇ ಯಸ್ಯ ನ ಲುಪ್ತರಾಶಿಪಟಲೋ ವ್ಯಾಜಾತ್ ಪ್ರತಾಪಂ ರವಿಃ .
ತಚ್ಚಿತ್ರಂ ಕಿಲ ಸಾಂತಲಾದಿಕನ್ಯಪಾ ಯತ್ಪಾಕೃತಾಸ್ತತ್ರ ಸು-
ಸ್ತವ್ಯೈಕಃ ಸ ಪುರಾಣಕಸ್ತು ಬಲಿನಾಂ ಸೂಕ್ಷ್ಮೋ ಗುರುವರ್ಷಪರಃ .. ೯೬..
ಯೇನಾನರ್ಗಲಭಲ್ಲದೀನಹೃದಯಾ ಶ್ರೀಚಿತ್ರಕೂಟಾಂತಿಕೇ
ತತ್ತತ್ಸೈನಿಕಘೋರವೀರನಿನದಪ್ರದ್ವಸ್ತವೀಯೋದಯಾ .
ಮನ್ಯೇ ಯಾವನವಾಹಿನೀ ನಿಜಪರಿತ್ರಾಣಸ್ಯ ಹೇತೋರಲಂ
ಭೂಮಿಕ್ಷೇಪಣಭೀ(ತಿಭಿಃ)ಪರವಶಾ ಪಾತಾಲಮೂಲಂ ಯಯೌ .. ೯೭..
ಅನೀಕಂ ಸದಾಽಭಕ್ಷಿ(?) ಯೇನಾಹಿನೇವ
ಸ್ಫುರದ್ಭೇಕಸೇಕಾಂಗವೀರವ್ರಜೇ(ತೇ)ನ .
ಜಗತ್ಪಾಣಕೃದ್ಯಸ್ಯ ಪಾಣೇ ಕೃಪಾಣಃ
ಪ್ರಸಿದ್ಧೋಽಭವದ್ಭೂಪತಿಃ ಕ್ಷೇತ್ರರಾಣಃ .. ೯೮..
ಶಂಸನ್ ಯೋ ಭೃಶಮಾಜಿಲಂಪಟಭಟವ್ರಾತೋಚ್ಛಲಚ್ಛೋಣಿತ-
ಚ್ಛನ್ನಪ್ರೋದ್ಗತಪಾಂಶುಪುಂಜವಿಸರಪ್ರಾದುರ್ಭವತ್ಕರ್ದಮಂ .
ಅಸ್ತೋಽಸೌ ಮಹಿತೋ ರಣ ಶಕಪತಿಯಸ್ಮಾತ್ತಥಾ ಮಾಲವ-
ಕ್ಷ್ಣಾಪೋಽದ್ಯಾಪಿ ಯಥಾ ಭಯೇನ ಶ(ಚ)ಕಿತಃ ಸ್ವಪ್ನೇಽಪಿ ತಂ
ಪಶ್ಯತಿ .. ೯೯..
ವಾರಂ ವಾರಮನೇಕವಾರಣಘಟಾಸಂಘಟ್ಟವಿತ್ರಾಸಿತಾ-
ಽನೇಕಕ್ಷಾಪತಿವೀರಮಾಲವಶಕಾಧೀಶೈಕಗರ್ವಾಂತಕಃ .
ಸಂಗ್ರಾಮಾಜಿರಸಂಗತಾರಿನಗರೀಲುಂಟಾಕಬಾಹೂನ್ ನೃಪಾನ್
ಕಾರಾಗಾರನಿವಾಸಿನೋ ವ್ಯರಚಯದ್ಯೋ ಗುರ್ಜರಾನ್ ಭೂಮಿಪಾನ್ .. ೧೦೦..
ರಿಪೂನ್ ಸಸರ್ಜಾಥ ಸರೋಜಜನ್ಮಾ-
ಽಪೇತೋಽಪಿ ತಾನ್ ಸಂಹರತೇ ಸದೈವ .
ವನಂ(ಯಂ) ನ ವಿದ್ಮಃ ಕತರಸ್ಯ ಹಸ್ತಂ-
ಗತೋ ದ್ವಯೋರ್ಯಾಸ್ಯತಿ ಕಂಠ(ಕಾಂತ) ಭಾವಂ .. ೧೦೧..
ಗುರೋಃ ಪ್ರಸಾದಾದಧಿಗಮ್ಯ ವಿದ್ಯಾ-

ಮಷ್ಟಾಂಗಯೋಗಸ್ಥಿರಚಿತ್ತವೃತ್ತಿಃ .

ಬ್ರಹ್ಮೈಕತಾಂ(ಯಃ) ಪರಮಾತ್ಮಭೂಯಾನ್

ಜಗಾಮ ಸಂಸಾರನಿವೃತ್ತಬುದ್ಧಿಃ .. ೧೦೨..

ಲೇಖಾ ಲೇಖ್ಯಃ

ವಿಮೋಚಿತಾನ್ ಬಹುವಿಧಘೋರ ಸಂಸೃತ್ತ- (ಸಂಸೃತೇ ?)

ವಿಲೋಕಿತು ಜನನಿಚಯಾನಿವಾಗಮತ್ .

ಶಿವಾಂತಿಕಂ ಶಿವಚರಿತಃ ಶಿವಾಧಚ (?)

ಕ(?) ಮಾಂಬುಜಾರ್ಚನ ಮರಿಹೀಣ (?) ಕಲ್ಮಷಃ .. ೧೦೩..

ಅರ್ಣೋ ಧೋರಣಿಪಾರಿಜಾತ (ಸು) ತರುಶ್ಚಂಡದ್ಯುತೇರ್ಧಂಡಭೃತ್

ಯದ್ಯತ್ಸರ್ವಸುಪರ್ವಣಾಮಧಿಪತೇರಾಸೀರ್ಜ(ಜ್ಜ)ಯಂತೋ ಯಥಾ .

ಈಶಸ್ಯೇವ ಪ್ರಜನನೀ(?) ರಘುಪತೇರ್ಯದ್ವತ್ ಕುಶೋ ಭೂಪತೇ-

ರನ್ಯಾಸೀದತುಲಪ್ರತಾಪತನಯಃ ಶ್ರೀಮೋಕಲೀಂದ್ರೋ ಗಜಃ .. ೧೦೪..

ಐಶ್ವರ್ಯೇಣ ದಿವಸ್ಪತಿಂ ಮೃಗಪತಿಂ ಶೌರ್ಯೇಣ ಪಾಥಃ ಪತಿಂ

ಗಾಂಭೀರ್ಯೇಣ ವಪುಃಶ್ರಿಯಾ ರತಿಪತಿಂ ಕೀರ್ತ್ಯಾ ತ್ರಿಯಾಮಾಪತಿಂ .

ಔದಾರ್ಯಾತಿಶಯೇನ ಕರ್ಣನ್ಯಪತಿಂ ನ್ಯಾಯೇನ ಸೀತಾಪತಿಂ

ಚಾತುರ್ಯೇಣ ಭೃಹಸ್ಪತಿಂ ವ್ಯಜನಯತ್ ಶ್ರೀಮೋಕಲೋರ್ವೀಪತಿಃ .. ೧೦೫..

ಯೋ ವಿಪ್ರಾನ್ ನಮಿತಾನ್ ಹ(ಕ)ಲಿಂ ಕಲಯತಃ ಕಾಶ್ಯೇನ ವೃತ್ತೇರಲಂ

ವೇದಂ ಸಾಂಗಮಪಾರಯತ್ ಕಲಿಮಲಗ್ರಸ್ತೇ ಧರಿತ್ರಿತಲೇ .

ದೈತ್ಯಾನ್ (?) ಮೀನ ಇವಾಪರಃ ಶ್ರುತವತಾಮಾನಂದಕಂದಃ ಕಲಾ-

ಕೌಶಲ್ಯಾದಿತೀರ್ವೀನಜಲಧೌ ಭೂಮಂಡಲಾಖಂಡಲಃ .. ೧೦೬..

ದೃಷ್ಟ್ವಾನಂ ರಚಯಂತಮದ್ಭುತತುಲಾಂ ಹೇಮ್ನಃ ಸದಾ ಸಂಪದೋ

ಯಾಗಾಜ್ಯಾಹುತಿರ್ಪಿತೋ ವ್ಯರಚಯನ್ ಮನ್ಯೇ ತಲೋಪಾಯನಂ .

ತತ್ಪೂರ್ತ್ಯೈ ಕನಕಾಚಲಂ ಕರಮಹಾರಜ್ಞ ಚ ಚೇಲೋಪಮೌ

ಸೂರ್ಯಾಚಂದ್ರಮಸೌ ಹಿಮಾದ್ಧಿಮಕರೌ ದಂಡಂ ಸುರಗ್ರಾಮಣೀಃ .. ೧೦೭..

ಏವಂ ಮುಕ್ತಯಾಂ ವಿಮುಕ್ತಪಿತೃಭಿಃ ಪ್ರೋಲ್ಲಂಘ್ಯಮಾನಾಂ ಹರಾದ್

ದೃಷ್ಟ್ವಾ ಸಂಯಮನೀ ಲಿಖತ್ಯನುಶಯಾದಿತ್ಥಂ ನ ಭೂಮೇರ್ಯಮಃ .

ಕಿಂ ಸಾಮರ್ಥ್ಯಮ್ಪೋಹಿತಂ ಖಲು ಕಲೇರ್ಯಾತಾಃ ಕ್ಷ ಕಾಮಾದಯೋ

ಯುಕ್ತಂ ಯಾತಿ ನ ಕೋಽಧಿಕಾರವಿರತೇಶ್ಚಕ್ರೇಽಧಿಕಾಂ ಕಾಲತಾಂ .. ೧೦೮..

ನಲಃ ಕಿಮೈಲಃ ಕಿಮು ಮನ್ಮಥೋ ವಾ

ಕಿಮಾಶ್ಚಿನೇಯದ್ವಿತಯಾದಿಹೈಕಃ .

ಕಲಂಕಮುಕ್ತಃ ಕಿಮು ಯಾಮಿನೀಶಃ

ಇತ್ಥಂ ಜನೋ ಯತ್ರ ವಿತರ್ಕಮೇತಿ .. ೧೦೯..

ಆಲೋಕ್ಯಾಶು ಸಪಾದಲಕ್ಷಮಖಿಲಂ ಜಾಲಂಧರಾನ್ ಕಂಪಯನ್
 ದಿಲ್ಲಿಂ ಶಂಕಿತನಾಯಕಾಂ ವ್ಯರಚಯನ್ನಾದಾಯ ಶಾಕಂಭರೀಂ .
 ಪೀರೋಜಂ ಸಮಹಮ್ಮದಂ ಶರಶತ್ಯೈರಾಪಾತ್ಯ ಯಃ ಪ್ರೋಲ್ಲಸತ್
 ಕುಂತವ್ರಾತ ನಿಪಾತದೀರ್ಣಹೃದಯಾನ್ ತಸ್ಯಾವಧೀದ್ಧಂತಿನಃ .. ೧೧೦..
 ನೃಪಃ ಸಮಾಧೀಶ್ವರಸಿದ್ಧತೇಜಾಃ
 ಸಮಾಧಿಭಾಜಾಂ ಪರಮಂ ರಹಸ್ಯಂ .
 ಆರಾಧ್ಯ ತಸ್ಯಾಲಯಮುದ್ಧಧಾರ
 ಶ್ರೀಚಿತ್ರಕೂಟೇ ಮಣಿತೋರಣಾಂಕಂ .. ೧೧೧..
 ತೀರ್ಥಮತ್ರ ಋಣಮೋಚನಂ ಮಹತ್
 ಪಾಪಮೋಚನಮಪಿ ಕ್ಷಿತೀಶ್ವರಃ .
 ಚಾರುಕುಂಡಮಪಿ ಸೇತುಮಂಡನಂ
 ಮಂಡನಂ ತ್ರಿಜಗತಾಮಪಿ ವ್ಯಧಾತ್ .. ೧೧೨..
 ಯಃ ಸುಧಾಂಶುಮುಕುಟಪ್ರಿಯಾಂಗಣೇ
 ವಾಹನಂ ಮೃಗಪತಿಂ ಮನೋರಮಂ .
 ನಿರ್ಮಿತಂ ಸಕಲಧಾತುಭಕ್ತಿಭಿಃ
 ಪೀರರಕ್ಷಣವಿಧಾವಿವ ವ್ಯಧಾತ್ .. ೧೧೩..
 ಪಕ್ಷಿರಾಜಮಪಿ ಚಕ್ರಪಾಣಯೇ
 ಹೇಮನಿರ್ಮಿತಮಸೌ ದದೌ ನೃಪಃ .
 ಯೇನ ನೀಲಜಲದಚ್ಚವಿರ್ವಿಭು-
 ಶ್ಚಂಚಲಾಯುತದ್ರವಾಧಿಕಂ ಬಭೌ .. ೧೧೪..
 ಜಗತಿ ವಿಶ್ರುತಿಮಾಪ ಸ ಮೋಕಲಃ
 ಪ್ರತಿಭಟಕ್ಷಿತಿಪಾಲ (?) ಸ ಮೋಕಲಃ .
 ರವಿಸುರಾಧಿಪ ಶೇಷ (?) ಸ ಮೋಕಲಃ
 ಪ್ರತಿನಿಧಿರ್ಭವನೇ (ಷು) ಸ ಮೋಕಲಃ .. ೧೧೫..
 ಸ ನೃವರೋ ನೃವರೋಚಿತವೇಷಭೃತ್
 ಪವನಭೃತ್ಪವನೋದಿತವೈಭವಃ .
 ಅವನತೋಽವನತೋಽಪಿ ಮಹತ್ತರಃ
 ಸಕಲಮೋಕಲಮೋಕಲಮೋಕಲಃ .. ೧೧೬..
 ದಂಡಶೃತ್ರೆಷು ಭೀತಿರ್ವಿಹ(ಗ)ತಿವಿಹತೀತೋ ಬಂಧನಂ ಸಾರಣೇಷು
 ಪ್ರಾಯಃ ಸಾರಾಂಬು (?) ಹಿಂಸಾ ರತಿತತಿಷು ಕಟಾಕ್ಷೋಽಜ್ಞುಲೀಷ್ಟೈವ(ಭೇದಃ) .
 ಭೇದಃ ಕೋಶೇಽಮ್ಬುಜಾನಾಂ ಹೃತಿರಪಿ ಮನಸಶ್ಚಾರು ಗೇಹೇಷು ನಿತ್ಯಂ
 ಯಸ್ಮಿನ್ ಶಾಸತ್ಯನರ್ಘ್ಯೇಽಭವದಿಹ ವಸುಧಾ ರಾಜ-

ರಾಜನ್ವತೀತ್ಥಂ .. ೧೧೭..

ವ್ಯಸ್ತೈ ರಾಜನನಂದಿನಂ (?) ದಿನಮಧಿ (?) ಪತ್ಯೈರ್ಧಧೀಚ್ಯಾದಿಭಿ-
 ದಾನ್ಯೈರೇಭಿರಲಂಕೃತಾ ಹ್ಯನುಕೃತಿವ್ಯಾಪಾರಪಾರಂಗಮೈಃ .
 ಮನ್ಯೇಽತೀವ ನಿರಾಕೃತಾದ್ಯವಸುಧಾನಾಥೋರುದಾನಕ್ರಮಃ
 ಶ್ರೀಮಾನತ್ರ ಸಮಸ್ತದಾನನಿಲಯಂ ಬ್ರಹ್ಮಾಂಡದಾನಂ ವ್ಯಧಾತ್ .. ೧೧೮..
 ಆಯುಷ್ಮಾನ್ ಉದ್ಭೂತಃ ಸತತಮನು ಭೂತಾರ್ಥನಿಗಮಃ
 ಕ್ಷಮಃ ಪ್ರೌಢಕ್ಷೋಣೀಪರಿದೃಢದೃಢೋನ್ಮಾನದಹತಿ(ತೌ) .
 ಚರಿತ್ರೇ ಸ್ವೀಯೇಽನ್ವರ್ಥಮತಿ (ಸು) ಪವಿತ್ರೇಣ ಕಲಯನ್
 ಕಲೌ ಧರ್ಮಾಧಾರೋ ಗುರುಗರಿಮಭೂಮೋಕಲವಿಭುಃ .. ೧೧೯..
 ಅಂಗಾಃ ಸಂಪ್ರಾಪ್ತಭಂಗಾಃ ಸ್ಮೃತವನವಿಟಪಾಃ ಕಾಮರೂಪಾ ವಿರೂಪಾ
 ಬಂಗಾ ಗಂಗೈಕಸಂಗಾ ಗತವಿರುದಮದಾ ಜಾತಸಾದಾ ನಿಷಾದಾಃ .
 ಚೀನಾಃ ಸಂಗ್ರಾಮದೀನಾಃ ಸ್ವಲದಸಿಧನುಷೋ ಭೀತಿಶುಷ್ಕಾಸ್ತುರುಷ್ಕಾ
 ಭೂಮೇಃ ಪೃಷ್ಠೇ ಗರಿಷ್ಠೇ ಸ್ಪುರತಿ ಮಹಿಮನಿ ಕ್ಷ್ಣಾಪತೇಮೋಕಲಸ್ಯ .. ೧೨೦..
 ತಾಪಂ ತಾಪಂ ಬಾಹುಶೌರ್ಯಾಗ್ನಿನಾಸೌ
 ಕ್ಷೇಪಂ ಕ್ಷೇಪಂ ವೈರಿರಕ್ತೌದಕೌಘೇ .
 ನಾಯಂ ನಾಯಂ ದಾರ್ಡ್ಯಮೇವಂ ಕೃಪಾಣೀಂ
 ಭೇದಂ ಭೇದಂ ಭಾನುಬಿಂಬಂ ವಿವೇಶ .. ೧೨೧..
 .. ಇತಿ ವಂಶವರ್ಣನಂ ..

ಮುಖವಾದ್ಯಕ್ಷೀರಸಾಗರೇ ರಾಜವರ್ಣನಂ ?

ಇತಿ ಮಹಾರಾಜಾಧಿರಾಜರಾದ್ಯರಾಯಾಂರಾಣೇರಾಯ-
 ಮಹಾರಾಣಾ ಶ್ರೀಕುಂಭಕರ್ಣಂ ಮಹೇಂದ್ರೇಣ ವಿರಚಿತೇ ಮುಖ-
 ವಾದ್ಯಕ್ಷೀರಸಾಗರೇ ರಾಜವರ್ಣನೋ ನಾಮ ..
 ಬಾಷ್ಪಾತ್ ಪಂಚಾಶತ್ಪಂಚಭಿಃ ಪುರುಷೈರಲಂಕೃತೋಽಯಂ ವಂಶಃ
 ಶ್ರೀಮದೇಕಲಿಂಗಪೂಜಾ ಕರ್ತವ್ಯಾ ತತೋ ಮಹಾನ್ (ಮಹತ್)
 ಶ್ರೇಯೋ ಭವಿಷ್ಯತೀತಿ ವಚನಾತ್ ..
 ಮೂರ್ಧ ಧರ್ಮಂತರೋಃ ಫಲಂ ಶ್ರುತವತಾಂ ಪುಣ್ಯಸ್ಯ ಗೇಹಂ ಶ್ರಿಯಾ-
 ಮಾಧಾರಃ ಸುಗುಣೋತ್ಕರಸ್ಯ ಜನಿಭೂಃ ಸತ್ಯಸ್ಯ ಧಾಮೌಜಸಃ .
 ಧೈರ್ಯಸ್ಯಾಪಿ ಪರಾವಧಿಃ ಪ್ರತಿನಿಧಿಃ ಕಲ್ಪದ್ರುಮಸ್ಯಾಖಿಲಾಂ
 ವೀರಸ್ತತ್ತನಯಃ ಪ್ರಶಾಸ್ತಿ ಜಗತೀಂ ಶ್ರೀಕುಂಭಕರ್ಣೋ ನೃಪಃ .. ೧..
 (ಕುಂಭಲಗಢಪ್ರಶಸ್ತಿಗತಂ ೨೩೩ ಸಂಖ್ಯಕಪದ್ಯಂ .)

ಸಮಸ್ತದಿಗ್ಮಂಡಲಬ್ಧವರ್ಣಃ
 ಸ್ಫುರತ್ಪ್ರತಾಪಾಧರಿತಾರ್ಕವರ್ಣಃ .
 ಸ್ವದಾನಭೂಮ್ನಾ ಜಿತಭೋಜಕರ್ಣಃ-
 ಸ್ತತೋ ಮಹೀಂ ರಕ್ಷತಿ ಕುಂಭಕರ್ಣಃ .. ೨..
 ಶ್ರೀಚಿತ್ರಕೂಟೇ ಸುರರಾಜವರ್ಣಃ
 ಪ್ರಕೃಷ್ಣದಾನಾದವಧೂತಕರ್ಣಃ .
 ಭೂತೇಷು ಸರ್ವೇಷು ಚ ಕುಂಭಕರ್ಣಃ
 ಪ್ರಕಾಶತೇ ವಿಷ್ಣುರಿವಾವತೀರ್ಣಃ .. ೩..
 ಉಪಾಸ್ಯ ಜನ್ಮತ್ರಿತಯೇ ಗಜಾಸ್ಯ-
 ಕನೀಯಸೋ ಮಾತರಮೇಕಶಕ್ತೇಃ .
 ಶ್ರೀಕುಂಭಕರ್ಣೋಽಯಮಲಂಭಿ ಸಾಧ್ವ್ಯಾ
 ಸೌಭಾಗ್ಯದೇವ್ಯಾ ತನಯಸ್ತಿಶಕ್ತಿಃ .. ೪..
 ಅತಃ ಕ್ಷಿತಿಭುಜಾಂ ಗಣೇ ನಿಜಕುಲಸ್ಯ ಚೂಡಾಮಣಿಃ
 ಪ್ರಸಿದ್ಧಗುಣಸಂಭ್ರಮೋ ಜಗ(ಯ)ತಿ ಕುಂಭನಾಮಾ ನೃಪಃ .
 ಪ್ರವೀರಮದಭಂಜನಃ ಪ್ರಮುದಿತಃ ಪ್ರಜಾರಂಜನಾ-
 ದಜಾಯತಾಭಿ(ಕು)ಜಾಯತೇಕ್ಷಣ ಜಿತೇಂದ್ರಿಯಾಣಾಂ
 ಮಂದಿರಃ (ವರಃ) .. ೫..
 ವೇದಾನುದ್ಧೃತ್ಯ ಪಶ್ಚಾದ್ಭುವಮಪಿ ಭುಜಯೋಸ್ತಾಂ ಬಿರ್ಭಾತ ಕ್ಷಿಣೋತಿ
 ಕ್ಷುದ್ರಾನ್ ಬಧ್ವಾ ಬಲಿದ್ವಿಡ್ಬಲಮಹಿತತರಂ ಕ್ಷತ್ರಮುತ್ಸಾದ್ಯ ಹತ್ವಾ .
 ರಕ್ಷೋರೂಪಾರಿಮುರ್ವೀ (?) ಭರನೃಪಶಮನಃ ಸುಕ್ಷಮೀ ಮ್ಲೇಚ್ಛಘಾತೀ
 ಜೀಯಾತ್ ಶ್ರೀಕುಂಭಕರ್ಣೋ ದರ್ಶಾವಿಧಕೃತಿಕೃತ್ ಶ್ರೀಪತಿಃ ಕೋಽಪಿ
 ನವ್ಯಃ .. ೬..
 ಲಕ್ಷ್ಮೀಶಾನಂದಕೃತ್ವಾ ತ್ರಿಭುವನರಮಣೇಚಿತ್ತಸಮ್ಮೋಹಕೃತ್ವಾ
 ಲಾವಣ್ಯಾವಾಸಭೃತ್ವಾ ವಪುರಮಲತಯಾ ಕುಂಭಕರ್ಣೋ ಮಹೀಂದ್ರಃ .
 ಕಾಮಂ ಕಾಮೋಽಸ್ತು ಸೋಽಸ್ತೀ ಗುರುತ ಇಹ ಪರಂ ಸ್ತ್ರೀಜನಂ ಜೇತುಕಾಮಃ
 ಸಂಗ್ರಾಮೇಽನೇನ ಸಾಕ್ಷಾತ್ಪ್ರಿಯತ ಇತಿ ಮತಂ ಸ್ತ್ರೀಜನೋಽಸ್ತೀ-
 ಜನೋಽಪಿ .. ೭..
 ವಿಭ್ರಾಜತೇ ಸಕಲಭೂವಲಯೈಕವೀರಃ
 ಶ್ರೀಮೇದಪಾಟವಸುಧೋದ್ಧರಣೈಕಧೀರಃ .
 ಯಸ್ಯೈಕಲಿಂಗನಿಜಸೇವಕ ಇತ್ಯುದಾರಾ
 ಕೀರ್ತಿಪ್ರಶಸ್ತಿರಚಲಾನ್ ಸುರಭೀಕರೋತಿ .. ೮..

ಆ(ನೀ)ತಾಃ ಕಾಶ್ಚಿದ್ಧರೇನ ಪ್ರತಿನೃಪತಿಭಟಾನ್
 ದಂಡಯಿತ್ವಾ ಚ ಕಾಶ್ಚಿತ್
 ಕಾಶ್ಚಿದ್ರಾಜನ್ಯವರ್ಯೈರ್ಧನ್ವಗಜತುರಗೈಃ ಸಾರ್ಧಮಾನೀಯ ದತ್ತಾಃ .
 ಅನ್ಯಾಃ ಪ್ರೋಥಾ ವಿಧಾಟೀಬಲಕೃತಹರಣಪ್ರತ್ಯಹಂ ರಾಜಕನ್ಯಾ
 ನವ್ಯಾ ನವ್ಯಾ ಮಹೀಭೃತ್ ಸವಿಧಪರಿಣಯತ್ಯೇಷ ಕಾಮೋ ನವೀನಃ .. ೯ ..
 ಯವಾಲೀ ದವಾಲೀ ಶಿಖಾವತ್ ಶಿಖಾಲೀ
 ಸಮಾಲೀಡಭಾಲೀ ಕರಾಲೀ ಪ್ರತಾಲೀ (?) .
 ಮುನೇರಂಧಕಾರೇ ಕ್ಷಣಾದ್ಯಸ್ಯ ಸಂಖ್ಯೇ
 ಕ್ಷಿಪಕ್ಷೇಪಮನ್ಯೈರ್ನಯದ್ಭೂಪದೀಪೈಃ .. ೧೦..
 ತ್ಯಕ್ತಾ ದೀನಾದೀನ ದೀನಾಭಿಘಾತ-
 ದೀನಾ ಬದ್ಧಾ ಯೇನ ಸಾರಂಗಪುರ್ಯಾಂ .
 ಯೋಷಾಃ ಪ್ರೋಥಾಃ ಪಾರಸೀಕಾಧಿಪಾನಾಂ
 ತಾಃ ಸಜಖ್ಯಾತುಂ ನೈವ ಶಕ್ನೋತಿ ಕೋಽಪಿ .. ೧೧..
 (ಕುಂಭಲಗಡಪ್ರಶಸ್ತೌ ೨೬೮ ತಮಂ ಪದ್ಯಂ .)
 ಮಹಾಮಹೋಯುಕ್ತರೋ ನ ಚೈಷ
 ಸ್ವಸ್ವಾಭಿಘಾತೇನ ಧನಾರ್ಜನಾಂತೇ .
 ಇ (ಅ) ಹೀವ ಸಾರಂಗಪುರಂ ವಿಲೋಡ್ಯ
 ಮ (ನ) ಹೇಮದಂ (ವ) ತ್ಯಾ ಜಿತವಾನ್ ಭವಂ (ಚ) .. ೧೨..
 (ಜಿತವಾನ್ ಮಹಂ ಭವಂ ಇತಿ ಮೂಲಪಾಠಃ)
 ಗರ್ಜನ್ಮೈಚ್ಛತಿಮಿಂಗಲಾಕುಲತರಂ ರಂಗತ್ತರಂಗೋರ್ಮಿಮನ್
 ಮಾತಂಗೋದ್ಧತನಕ್ರಚಕ್ರಮಮಿತಪ್ರಾಕಾರಖೇಲಾಚಲಂ .
 ಏತದ್ಧಗ್ಧಪುರಾಗ್ನಿವಾಡವಮಸೌ ಯನ್ಮಾಲವಂಭೋನಿಧಿಂ
 ಕ್ಷೋಣೇಶಃ ಪಿಬತಿ ಸ್ಮ ಖಂಗಚುಲುಕೈಸ್ತಸ್ಮಾದಗಸ್ತ್ಯಃ ಸ್ಫುಟಂ .. ೧೩..
 (ಕುಂಭಲಗಡಪ್ರಶಸ್ತೌ ೨೭೦ ತಮಂ ಪದ್ಯಂ .)
 ಆಥಿಲ್ಲಿಕುಂಭನೃಪತಿಸ್ತರಸೈವ ಮಾಸ-
 ಮಾತ್ರೇಣ ನಾಗಪುರವಾಸಿಶಕಾನ್ನಿರಸ್ಯ .
 ಆಪಶ್ಚಿಮಾರ್ಣವಮಿಲಾಮಜಯಚ್ಚ ಚಿತ್ರಂ
 ಶಾಕಂಭರೀವಸುಧಯಾಽಜಯಮೇರುಣಾ ಚ .. ೧೪..
 ಸಾ ಧಾರಾ ಯೇನ ಭೂಮಿಃ ಪ್ರತಿಭಟವಸುಧಾರಾಜಜೈತ್ಯೋಗ್ರಧಾಮ್ನಾ
 ದೀನೇಷು ಸ್ವರ್ಣಧಾರಾ ಧರಣಿವಿತರಣಾದೇಕಧಾರಾಧರೋ ಯಃ .
 ನಿರ್ಧಾರಾ ಯಸ್ಯ ನಾನಾಗುಣಗರಿಮಗತೇಃ ಕಃ ಸುಧಾರಾಶಿಮೌಲಿ-
 ಯುತ್ಪಂಗಸ್ತೋಗ್ರಧಾರಾಮಸಹತ ಸಮರೇ ನೈವ ಧಾರಾಪುರೀಂದ್ರಃ .. ೧೫..

ಅಮೀಸಾಹಂ ಹತ್ವಾ ರಣಭುವಿ ಪುರಾ ಮಾಲವಪತಿಂ
 ಜಯೋತ್ಕರ್ಷಂ ಹರ್ಷಾದಲಭತ ಕಿಲ ಕ್ಷೇತ್ರನೃಪತಿಃ .
 ತಥೈವ ಶ್ರೀಕುಂಭಃ ಖಿಲಿವಿಮಹಮದಂ ಗಜಘಟಾ-
 ವೃತಂ ಸಂಖ್ಯೇಽಜೈಷೀನ್ನ ಹಿಲಜಃ (?) (?) ಕೋಽಪ್ಯಸದೃಶಃ .. ೧೬..
 ಹೇಲೋನ್ಮೂಲಿತಮಲ್ಲವಂಶಕಕುದಂ ಬಂದೀಮ(ಕ)ರನ್ನರ್ಬುಧಂ
 ದುರ್ಗಾದ್ರಾವಿತದುಷ್ಟತಾಪಮೃಗಕಂ ಭಂಕ್ತ್ವಾ ಪುರಂ ವಾಯಸಂ .
 ತೋಡಾಮಂಡಲಮಗ್ರಹೀಚ್ಛ ಸಹಸಾ ಜಿತ್ವಾ ಶಕಂ ದುರ್ಜಯಂ
 ಜೀವ್ಯಾದ್ವರ್ಷಶತಂ ಸಭೃತ್ಯತುರಗಃ ಶ್ರೀಕುಂಭಕರ್ಣೋ ಭುವಿ .. ೧೭..
 ಶೇಷಾಂಗದ್ಯುತಿಗರ್ವಹೃನ್ನರಪತೇರ್ಯಸ್ಯೇಂದುಧಾಮೋಜ್ಜ್ವಲಾ
 ಕೀರ್ತಿಃ ಶೇಷಸರಸ್ವತೀ ವಿಜಯಿನೀ ಯಸ್ಯಾಮಲಾ ಭಾರತೀ .
 ಶೇಷಃ ಸ್ವೀತಿಧರಃ ಕ್ಷಮಾಭರಭೃತೌ ಯಸ್ಯೋರುಶೌರ್ಯೋ ಭುಜಃ
 ಶೇಷಂ ನಾಗಪುರಂ ನಿಪಾತ್ಯ ಚ ಕಥಾಶೇಷಂ ವ್ಯಧಾದ್ಭೂಪತಿಃ .. ೧೮..
 ಶಕಾಧಿಪಾನಾಂ ವ್ರಜತಾಮಧಸ್ತಾ-
 ದದರ್ಶಯನ್ನಾಗಪುರಸ್ಯ ಮಾರ್ಗಂ .
 ಪ್ರಜ್ವಲ್ಯ ಪೇರೋಜಮಶೀತಿಮುಚ್ಚಾಂ
 ನಿಪಾತ್ಯ ತಂ ನಾಗಪುರಂ ಪ್ರವೀರಃ .. ೧೯..
 ನಿಪಾತ್ಯ ದುರ್ಗಂ ಪರಿಖಾಂ ಪ್ರಪೂರ್ಯ
 ಗಜಾನ್ ಗೃಹೀತ್ವಾ ಯವನೀಶ್ಚ ಬದ್ಧ್ವಾ .
 ಅದಂಡಯದ್ಯೋ ಯವನಾನಂತಾನ್
 ವಿಡಂಬಯನ್ ಗುರ್ಜರಭೂಮಿಭರ್ತುಃ .. ೨೦..
 ಮೂಲಂ ನಾಗಪುರಂ ಮಹಚ್ಛಕತರೋರುನ್ಮೂಲ್ಯ ನೂನಂ ಮಹೀ-
 ನಾಥೋ ಯಃ ಪುನರಚ್ಛಿದತ್ಸಮದಹಚ್ಚಾಶ್ವಾನ್ ಮಶೀತ್ಯಾ ಸಹ್ .
 ತನ್ಮಾನ್ಮಾ ನಿಮವಾಪ್ಯ ದೂರಮಪತನ್ ಶಾಖಾಶ್ಚ ಪತ್ರಾಣ್ಯಹೋ
 ಸತ್ಯಂ ಯಾತಿ ನ ಕೋ ವಿನಾಶಮಧಿಕಂ ಮೂಲಸ್ಯ ನಾಶೇ ಸತಿ .. ೨೧..
 ಲಕ್ಷಾಣಿ ಚ ದ್ವಾದಶಗೋಮವಲ್ಲೀ-
 ರಮೋಚಯದ್ಧುರ್ಯವನಾಲಯೇಭ್ಯಃ .
 ತಂ ಗೋಚರಂ ನಾಗಪುರಂ ವಿಧಾಯ
 ಚಿರಾಯ ಯೋ ಬ್ರಾಹ್ಮಣಸಾದಕಾರ್ಷೀತ್ .. ೨೨..
 ೧೮-೨೩-ತಮಪದ್ಯಾನಿ ಕೀರ್ತಿಸ್ತಂಭಪ್ರಶಸ್ತೌ
 ೧೮-೨೮-ತಮಪದ್ಯೇಷು ಕ್ರಮಭೇದೇನ ಪ್ರಾಪ್ತಾನಿ .
 ಕೈಲಾಶಾಚಲಸುಂದರಂ ಹಿಮಗಿರಿಶ್ರೀಗರ್ವಸರ್ವಂಕಷಂ
 ನಾನಾಹೇಮವದಾನತಂ (ಸು) ಕಿರಣೈರ್ಮೇರೋಹಂಸಂತಂ ಶ್ರಿಯಂ .

ಸ(ವೋರ್)ವೀತಲಕೋಪಮಂ ಮುಕುಟವಜ್ರೇಚಿತ್ರಕೂಟಾಚಲೇ
 ಕುಂಭಸ್ವಾಮಿನ ಆಲಯಂ ವ್ಯರಚಯಚ್ಛೇಕುಂಭಕರ್ಣೋ ವಿಭುಃ .. ೨೩..
 ಸಮಕರೋದಚಲೇಶ್ವರಸನ್ನಿಧಾ-
 ವಚಲದುರ್ಗಮಸೌ ಜಗತೀಪತಿಃ .
 ಯವನವಾರವಧಾದಿವ ತೋಷಿತೋ
 ಮುಕುಟಮರ್ಬುದಭೂಮಿಭೃತೋ ವ್ಯಧಾತ್ .. ೨೪..
 (ಅತ್ರತ್ಯೇ ೨೪-೨೫ ಸಂಖ್ಯಕೇ ಕೀರ್ತಿಪ್ರಸ್ತಂಭಪ್ರಶಸ್ತೌ ೧೪೭ -೧೪೮ ಸಂಖ್ಯಕೇ ಸ್ತಃ .)
 ಯೋಸಯಂ ರಾಜಗುರುಶ್ಚ ದಾನಗುರುರಿತ್ಯುರ್ವ್ಯಾಂ ಪ್ರಸಿದ್ಧಶ್ಚ ಯೋ
 ಯೋಸೌ ಸೇಲಗುರುಗುರುಶ್ಚ ಪರಮಃ ಪ್ರೋದ್ಧಾಮಭೂಮೀಭುಜಾಂ .
 ಯೋ ವಲ್ಗುಧಿಕವೀರವಂದಿತಪದಃ ಪ್ರಾಚ್ಯಪ್ರತೀಚ್ಯೋತ್ತರ-
 ಪ್ರೋದ್ಯದ್ಧಕ್ಷಿಣಭೂಪಮಂಡನಮಣಿಃ ಕುಂಭೋ ವಿಜೇಜೀಯತೇ .. ೨೫..
 ಅಮೂಮುಚಚ್ಚತುರ್ವೇದವಿಚಾರಚತುರಾನನಃ .
 ಗಯಾಂ ಯವನಕಾರಾತೋ ಗಂ (?) ಜಾತಸ್ತಾಪಸೀಭಿಶ್ಚ .. ೨೬..
 (ಕೀರ್ತಿಪ್ರಸ್ತಂಭಪ್ರಶಸ್ತೌ ೧೫೫ ಸಂಖ್ಯಕಪದ್ಯಮಿದಂ .)
 ಗಯಾಕಾಶೀಪ್ರಯಾಗಾದಿವಿಮುಕ್ತಿಃ ಪ್ರತಿವತ್ಸರಂ .
 ನ ಸ್ತುತಿಃ ಕುಂಭಭೂಭರ್ತುಃ ಕುಲಾಚಾರೋ ಯತೋಸ್ಯ ಸಃ .. ೨೭..
 ವೇದಪಾರಾಯಣಂ ಯಸ್ಯ ಸಹಸ್ರಂ ಬ್ರಾಹ್ಮಣೋತ್ತಮಾಃ .
 ಗಾಯಂತಿ ಸರ್ವತೀರ್ಥೇಷು ರಾಜವೇಶ್ಮಸುವೇಶ್ಮಸು .. ೨೮..
 ಪಾತ್ರಸಾದಕೃತವಿತ್ತಮಾದರಾತ್ ವಿಪ್ರಸಾದಕೃತಭೂಯಸೀರ್ಭುವಿ(ವಃ) .
 ಕೃಷ್ಣಸಾದಕೃತಮಾನಸಂ ನೃಪಃ ಶಾಸ್ತ್ರಸಾದಕೃತದೃಷ್ಟಿಗೌರವಂ .. ೨೯..
 (ಕೀರ್ತಿಪ್ರಸ್ತಂಭಪ್ರಶಸ್ತೌ ೧೫೬ ಸಂಖ್ಯಂ ಪದ್ಯಂ .)
 ಆಲೋಡ್ಯಾಖಿಲಭಾರತಂ ವಿಲಸಿತಂ ಸಂಗೀತರಾಜಂ ವ್ಯಧಾತ್
 ಔದ್ಧತ್ಯಾವಧಿರಂಜಸಾ ಸಮತನೋತ್ ಸೂಡಪ್ರಬಂಧಾಧಿಪಂ .
 ನಾನಾಲಂಕೃತಿಸಂಸ್ಕೃತಾಂ ವ್ಯರಚಯಚ್ಚಂಡೀಶತವ್ಯಾಕೃತಿಂ
 ವಾಗೀಶೋ ಜಗತೀತಲಂ ಕಲಯತಿ ಶ್ರೀಕುಂಭದಂಭಾತ್ಕಿಲ .. ೩೦..
 (ಕೀರ್ತಿಪ್ರಸ್ತಂಭಪ್ರಶಸ್ತೌ ೧೫೭ ಸಂಖ್ಯಂ .)
 ಅಜ್ಞಾನಾರ್ಣವಮಗ್ನಮಜ್ಜಜನತಾಹಂಕಾರವೇಲಾವಲೀ-
 ಭನ್ನಂ ವ್ಯಾಪ್ತಮನಿಂದಿತೈರಕಲುಷೈರ್ನವ್ಯೇರಗಾಧೈ ರಸೈಃ .
 ಸಂಗೀತಾಮೃತಮದ್ಭುತಂ ನಿಪುಣಧೀರುದ್ಧತ್ಯ ಭೂಮೀಪತಿ-
 ದೇವಾನ್ ವಿಷ್ಣುರಿವಾಮೃತಂ ಕ್ಷಿತಿಸುರಾನ್ ಯೋಸಪಾಯಯನ್ನಿತ್ಯಶಃ .. ೩೧..
 ವೇದಾ ಯನೌಲಿರತ್ನಂ ಸ್ಮೃತಿವಿಹಿತಮತಂ ಸರ್ವದಾ ಕಂಠಭೂಷಾ

ಮೀಮಾಂಸೇ ಕುಂಡಲೇ ದ್ವೇ ಹೃದಿ ಭರತಮುನಿವ್ಯಾಹೃತಂ ಹಾರವಲ್ಲೀ .
ಸರ್ವಾಂಗೀಣಂ ಪ್ರಕೃಷ್ಟಂ ಕವಚಮಪಿ ಪರೇ ರಾಜನೀತಿಪ್ರಯೋಗಾಃ
ಸಾರ್ವಜ್ಞಂ ಬಿಭೃದುಚ್ಚೈರಗಣಿತಗುಣಭೂರ್ಭಾಸತೇ ಕುಂಭಭೂಪಃ .. ೩೧..
ಅಷ್ಟವ್ಯಾಕರಣೇ ವಿಕಾಸ್ಯುಪನಿಷತ್ಸ್ವಷ್ಟಾಷ್ಟದಂಷ್ಟೋತ್ಕಟಃ
ಷಟ್ಪರ್ಕೇ ವಿಕಟೋಕ್ತಿಯುಕ್ತಿಸರತ್ ಪ್ರಸ್ಥಾರಗುಂಜಾರವಃ .
ಸಿದ್ಧಾಂತೋದ್ಧೃತಕಾನನೈಕವಸತಿಃ ಸಾಹಿತ್ಯಭೂಕ್ರೀಡನೋ
ಗರ್ಜದ್ವಾದಿಗಣಾನ್ವಿದಾಯ್(ಜಯತೇ) ಪ್ರಜ್ಞಾಸ್ಪರತ್ಕೇಸರೀ .. ೩೨..
ಯೇನಾಕಾರಿ ಮುರಾರಿಸಂಗತಿರಸಪ್ರಸ್ಯಂದಿನೀ ನಂದಿನೀ
ವೃತ್ತಿವ್ಯಾಕೃತಿಚಾತುರೀಭಿರತುಲಾ ಶ್ರೀಗೀತಗೌವಿಂದಕೇ .
ಶ್ರೀಕರ್ಣಾಟಕಮೇದಪಾಟಸುಮಹಾರಾಷ್ಟ್ರಾದಿಕೇ ಯೋದ(ಸಜ) ಯದ್-
ವಾಣೀಗುಂಫಮಯಾಂ ಚತುಷ್ಟಯಮಯಂ ಸನ್ನಾಟಕಾನಾಂ ವ್ಯಧಾತ್ .. ೩೪..
(ಕೀರ್ತಿಸ್ತಂಭಪ್ರಶಸ್ತೌ ೧೫೭ ಸಂಖ್ಯಂ .)
ಶ್ರೀವಾಸುದೇವಚರಣಾಂಬುಜಭಕ್ತಿಲಗ್ನ-
ಚೇತಾ ಮಹೀಪತಿರಸೌ ಸ್ವರಪಾಟತೇನಾನ್ .
ಧಾತೂನನಿಂದ್ಯಜಯದೇವಕವೀಂದ್ರಗೀತ-
ಗೋವಿಂದಕಂ ವ್ಯರಚಯತ್ಕಿಲ ನವ್ಯರೂಪಾನ್ .. ೩೫..
ಸಕಲಕವಿನೃಪಾಲೀಮೌಲಿಮಾಣಿಕ್ಯರೋಚಿ-
ರ್ಮಧುರರಣಿತವೀಣಾವಾದ್ಯವೈಶದ್ಯಬಿಂದುಃ .
ಮಧುಕರಕುಲಲೀಲಾಹಾರಿಶಾರೀರಶಾಲೀ
ಜಯತಿ ಜಗತಿ ಕುಂಭೋ ಭೂರಿಶೌರ್ಯಾಂಶುಮಾಲೀ .. ೩೬..
(ಕೀರ್ತಿಸ್ತಂಭಪ್ರಶಸ್ತೌ ೧೬೦ ಸಂಖ್ಯಂ .)
ರಾಜಾನಃ ಕತಿ ವಾ ನ ಸಂತಿ ಭುವನೇ ಭೂಯಸ್ತರಶ್ರೀಭೃತಃ
ಕಿ ತೈರಕ್ಷತತ್ತತ್ವ ಶೂನ್ಯಹೃದಯೈರುದ್ಧೈರ್ಯಂ ಭಾವಾಶ್ರಯೈಃ (ರುದ್ಧಗತಶ್ರಯೈಃ) .
ಸಾಹಿತ್ಯಾಮೃತಸಿಂಧುರಕ್ಷರವಿದಾಂ ಬಂಧುಃ ಪ್ರಬಂಧೇ ಕೃತೀ
ದೋರ್ದಂಡಾಧಿನೃಪಾಂಧಕಾರತರಣಿಃ ಕುಂಭೋಽಗ್ರಣಿಃ ಕ್ಷ್ಮಾಭೃತಾಂ .. ೩೭..
ತಾವತ್ಕಲ್ಪತರುವಿಭಾತಿ ವಿಪುಲಸ್ತಾವಚ್ಚ ಚಿಂತಾಮಣಿ-
ಸ್ತಾವತ್ ಕಾಮಗವೀ ಚ ದಾನಜನಿಭೂಸ್ತಾವತ್ ಸುವಣಚಿಲಃ .
ತಾವತ್ ಕರ್ಣಮಹೀಪತಿಶ್ಚ ಸುಮತಿಸ್ತಾವದ್ಬಲಿಭೂಪತಿ-
ನೋರ್ ಯಾವತ್ ಕನಕಾತಿಮಾರ್ಗಣಗಣೈಃ ಶ್ರೀಕುಂಭಕರ್ಣೋಽರ್ಧ್ಯತೇ .. ೩೮..
(ಕೀರ್ತಿಸ್ತಂಭಪ್ರಶಸ್ತೀ ೧೬೧ ಸಂಖ್ಯಂ .)
ಆಬಾಲ್ಯಾದ್ವಿಜಯೋತ್ಸುಕಸ್ಯ ವಿಭವೈರ್ವಿಷ್ಣೋಃ ಪ್ರಿಯಾಂ ಪುಣ್ಯತಃ

ಪಾತ್ರಪ್ರೀಣನಮೇವ ಧರ್ಮಮವತಃ ಸತ್ಯೋಕ್ತಮಾತನ್ವತಃ .
ದಾನೇ ದೈತ್ಯಭಿದಃ ಸತಾಂ ಗುಣಯತೋ ರಕ್ಷಾರ್ಥಪಕ್ಷಸ್ಥಿತೇ
ಶ್ರೀಮತ್ಕುಂಭನರೇಶ್ವರಸ್ಯ ಸುಧಿಯಃ ಕೇ ಕೇ ನ ರಮ್ಯಾ ಗುಣಾಃ .. ೩೯..
ವಿಚಿತ್ರಚೈತ್ರೋತ್ಸವಸಂಗತಾರಿ-
ಸಾಮಂತಸೀಮಂತವತ್ತೀಂಶಿರಃಸು .
ಸಿಂದೂರಪೂರಾನಪಸಾಯಂ ದೂರಂ
ಸೇನಾರಜೋ ಯಸ್ಯ ಪದಂ ನ್ಯಧತ್ತ .. ೪೦..
ವಿಪಂಚೀಂ ವಿನ್ಯಸ್ಯ ಸ್ವಕರಕಮಲೇ ಕೋಮಲಭರೈಃ ಸ್ವರೈಃ .
ಸ್ವಸ್ಥಾನಸ್ಥೈರ್ಯಮುಖ(ಗದಿತೈರ್ನಾದಯನ್) ತಂತುತತಿಭಿಃ .. ೪೧..
ನಾಟಕಪ್ರಕರಣಾಂಕವೀಧಿಕಾ-
ನಾಟಿಕಾಸಮವಕಾರಭಾಣಕೇ .
ಪ್ರೋಲ್ಲಸತ್ಪ್ರಹಸನಾದಿರೂಪಕೇ
ನವ್ಯ ಏಷ ಭರತೋ ಮಹೀಪತಿಃ .. ೪೨..
(ಕೀರ್ತಿಪ್ರಾಂಭಪ್ರಶಸ್ತೀ ೧೬೬ ಸಂಖ್ಯಂ .)
ಸ್ಥೂರ್ಜಂದ್ಗರ್ಜರಮಾನವೇಶ್ವರಸುರತ್ರಾಣೋ(ಹಿ)ಸೈನ್ಯಾರ್ಣವ-
ವ್ಯಸ್ತಾವ್ಯಸ್ತಸಮಸ್ತವಾರಣವನಪ್ರಾಗ್ಭಾರಕುಂಭೋದ್ಭವಃ .
ಬಿಡ್ಧತ್ಯಪ್ರಥಮಾನಪಾರ್ಥಿವರಣಪ್ರಾರಂಭದೀಕ್ಷಾಗುರು-
ವರ್ಣ್ಯಃ (ಕುಂಭ) ಮಹೀಪತಿವರ್ಸುಮತೀವಿಶ್ವೇಶ್ವರೋ ರಾಜತೇ .. ೪೩..
(ಕೀರ್ತಿಪ್ರಾಂಭಪ್ರಶಸ್ತೀ ೧೭೨ ಸಂಖ್ಯಂ .)
ಗತತ್ರಾಣಃ ಸುರತ್ರಾಣೋ ಗುರ್ಜರೋ ಜರ್ಜರೀಕೃತಃ .
ಖೇದಿತಃ ಖಿಲಚೀಕ್ಷೇತ್ರೇ(ಽನೇ)ಕಶಃ ಕುಂಭಭೃಭುಜಾ .. ೪೪..
ಲಾಟಃ ಸ್ವಿದ್ಯಲ್ಲಲಾಟಃ ಸ್ಫುಟರಟನಪಟುಭೋಟಭೂಪಪ್ರದಾತಾ
ಕರ್ಣಾಟಃ ಪೂಃಕಪಾಟೋ ಮುಖಪಟಘಟಿತಸ್ವಾಂಗುಲಿರ್ಜಾಂಗಲೇಂದ್ರಃ .
ನಶ್ಯನ್ನಂಗಃ ಕಲಿಂಗಃ ಕುರುರುಚಿತಯೋ (?) ಮಾಲವಃ ಕಾಲಚಕ್ರ-
ಸ್ಯ ಕೌಜಾ ಗುರ್ಜರೇಶಃ ಸಮಜನಿ ಜಯಿನೋ ಯಸ್ಯ ರಾಜ್ಞಃ ಪ್ರಯಾಣೇ .. ೪೫..
ಯೇನಾಸಂಖ್ಯೇಯಸಂಖ್ಯಾವನಿಭಟಸುಭಟೌ ವೈರಿಘಾತೈಕದಕ್ಷೌ
ತತ್ತದ್ಧಸ್ತಾಶ್ವಪತ್ಯಾಕುಲತರಕಟಕೌ ಢಿಲ್ಲಿಕಾಗುರ್ಜರೇಶೌ .
ಭತ್ತೇ ರತ್ನಾಘರಶ್ಚಿಪ್ರಕರಪರಿಲಸತ್ಸಂಪದೌ ದಂಡಿತೌ ತತ್
ಕೀಟಾಃ ಕೇ ಕೋಟಿಶೋಽನ್ಯೇ ಹಿ ಜಗದಪಸದಾ ಮಾಲವಾಧೀಶ್ವರಾದ್ಯಾಃ .. ೪೬..
ಸ್ವಾಟ್ವಾಟ್(?ಪಾಟ್) ಪಟುಃ (?) ಸಮಂಡಲಕರಂ ಮಂಡೋವರಂ ಮಂಡಯನ್
ಭೂಮಿಂ ಯೋಽಜಯಮೇರುಗಾಂ ಸುಘಣಜಾಂ ಭುಂಜನ್ ಭುಜೋರ್ಜಸ್ವಲಃ .
ಸೇನಾಸಾಗರಗೌರ್ಜರೋತ್ತರಸುರತ್ರಾಣಾತಪತ್ರಾಸಿಮಾನ್

ಭೂಪಾಲಾವಲಿಭಾಲಭೂಷಣಮಣಿಃ ಶ್ರೀಕುಂಭಕರ್ಣೋ ಜಯೀ .. ೪೭..
 ರೇ ಮೂಢಾಃ ಕಿಮುಪಾಸ್ಯತೇ ಗುಣಿಗಣಪ್ರಾವೀಣ್ಯಪಾಟಚ್ಚರೋ
 ಭೂಭೃದ್ವೃಂದಮನೇಕಕಾಕುರಚನಾಚಾತುರ್ಯಚಾಟೂಕ್ತಿಭಿಃ .
 ಶ್ರೀಕುಂಭಃ ಸಕಲಾಭಿಲಾಷಫಲದಶ್ಚೇದೂರ್ಜಿತಃ ಪ್ರಾಪ್ಯತೇ
 ಸೌರಭ್ಯಂ ಯದಿ ಮೌಕ್ತಿಕೇ ಕಿಮಪರಂ ಶ್ಲಾಘ್ಯಂ ಭವೇದ್ಭೂತಲೇ .. ೪೮..
 (ರಸಿಕಪ್ರಿಯೇತ್ಯಾಖ್ಯಾಯಾಂ ಗೀತಗೋವಿಂದವೃತ್ತ್ಯಾಮಂತಿಮಪುಷ್ಪಿಕಾಂತರ್ಗತಂ
 ಪದ್ಯಮಿದಂ .)
 ಶ್ರೀಮನ್ಮೋಕಲಭೂಷತೇಃ ಸಮುದಿತಃ ಸೌಭಾಗ್ಯಭೂಮಾವಧಿ-
 ಯಾ ಪ್ರಾಸೂತ ಲಸತ್ಪ್ರತಾಪರಣಿಂ ಸೌಭಾಗ್ಯದೇವೀ ಸುತಂ .
 ಯೇನಾಸಾದ್ಯ ಗುರೋಃ ಕಲಾಶ್ಚ ಸಕಲಾ ದತ್ವಾ ದ್ವಿಜೇಭ್ಯೋ ಭುವಂ
 ಭುಂಕ್ತೇ ಕುಂಭನರೇಶ್ವರಃ ಕುಚಭರಾಭುಗ್ನಾಮಿವ ಪ್ರೇಯಸೀಂ .. ೪೯..
 (ಕೀರ್ತಿಹಂತಂಭಪ್ರಶಸ್ತಾ ೧೮೦-೧೮೧ ಸಂಖ್ಯೇ ಪದ್ಯೇ .)
 ವೇಣೀವ್ಯಾಜಲಸದ್ಭುಜಂಗಲಲನಾಲಾವಣ್ಯಲೀಲಾಲಯಾ
 ಸೌಂದರ್ಯಮೃತದೀರ್ಢಿಕಾಪರಿಲಸನ್ನಾಲೀಕನೇತ್ರದ್ವಯಾ .
 ಕುಂಭಾರಂಭಕುಚದ್ವಯೋಪರಿಲಸನ್ನಾಮುಕ್ತಮುಕ್ತಾಚಯಾ
 ಯಸ್ಯಾನಂಗಕುತೂಹಲೈಕಪದವೀ ಕುಂಭಲ್ಲದೇವೀ ಪ್ರಿಯಾ .. ೫೦..
 ಕೃಷ್ಣಃ ಕುಂಭೇಂದ್ರಭೂಷಃ ಪ್ರಮುದಿತಕಮಲಾ ಕುಂಭಲಾದೇವಿಕೇಯಂ
 ಭೋಗಿನೋ ಗೋಪಕನ್ಯಾ ಭುವಿ ನವಮಧುರಾ ಚಿತ್ರಕೂಟಾಚಲಸ್ಥಾ .
 ನಂದಃ ಶ್ರೀಮೋಕಲೇಂದ್ರಃ ಪ್ರಕಟಿತಶುಭಸೌಭಾಗ್ಯನಾಮ್ನೀ ಯಶೋದಾ
 ರಕ್ಷೋವ್ರಾತಂ ನಿಹಂತುಂ ಪುನರಜನಿ ಜಗದ್ಗೋಪರೂಪೋ ಮುರಾರಿಃ .. ೫೧..
 ಸ ಶ್ರೀಕುಂಭಮಹೀಪತಿರಖಿಲಾಂ ಜಗತೀಂ ಪ್ರತಿಪಾಲಯನ್
 ಶ್ರೀಮತ್ಕುಂಭಲಮೇರು(ಶೌರ್ಯಾನ್) ದುರ್ಗಂ ಕೃತ್ವಾ ಬಲಜಿತಾರಿಗಣಃ .. ೫೨..
 ತದನು ಸ್ವಪೂರ್ವಪುರುಷಕರ್ಣನರೇಶ್ವರಸ್ಯ ದುರ್ಗಮಹಾರಂ .
 ಶ್ರೀಕಲಶಮೇರುಸಂಜ್ಞಂ ಕರೋತಿ ಕುಧರಾಧೀಶಃ .. ೫೩..
 ಶ್ರೀಮೇದಪಾಟಂ ದೇಶಂ ರಕ್ಷತಿ ಯೋ ದುರ್ಗಮನ್ಯದೇಶಾಂಶ್ಚ .
 ತಸ್ಯ ಗುಣಾನಖಿಲಾನಪಿ ವಕ್ತುಂ ನಾಲಂ ಚತುರ್ವದನಃ .. ೫೪..
 ತತ್ರಾದೌ ಬ್ರಹ್ಮಸೂತಃ ಪುಲಸ್ತ್ಯನಾಮಾ ಬಭೂಷ(ವ) ಋಷಿರಾಜಃ .
 ತಸ್ಯಾಶ್ರಮಃ ಪವಿತ್ರೋ ಹ್ಯಾಹೋರೇ ಪರ್ವತೇಽದ್ಯಾಪಿ .. ೫೫..
 ಸುರನರಫಣಿಗಣವಂದ್ಯೋ ಯತ್ರ ಪುಲಸ್ಥೇಶ್ವರೋ ಮಹಾದೇವಃ .
 ಶ್ರೀವಿಪ್ರೋಽಸೌ ಸ್ಮ ಲಭತೇ ಕೈಕಸ್ಯಾಂ ರಾವಣಾದಿಸುತಾನ್ .. ೫೬..
 ಯಸ್ಮಿನ್ನಾಹೋರಗಿರೌ ಮತಿಮಾನ್ ದಶಕಂಧರೋ ಮಹಾತೇಜಾಃ .
 ಆರಾಧ್ಯ ಚಂದ್ರಚೂಡಂ ಲಂಕಾಪತಿಭಾವಮಾಪನ್ಯಃ .. ೫೭..

ಯತ್ರ ವಟಾಃ ಶ್ರೀರಾವಣಕುಂಭವಿಭೀಷಣಸಹೋದರೈರುಪ್ಪಾಃ .
 ಅದ್ಯಾಪಿ ಮೂರ್ತಿಮಂತೋ ಜಟಾಃ ಪ್ರತಿಭಾಂತೀವ ಧೂರ್ಜಟೀರೇವ .. ೫೮..
 ಯಃ ಪೂರ್ವಂ ಭರತಾಯ ನಾಟ್ಯನಿಗಮಂ ಪದ್ಮೋದ್ಭವಃ ಪ್ರೀತಿತಃ
 ಸಾಂಗಂ ಶಂಭುರದೀದಿಶತ್ ಸ ಸಮಯಾದುತ್ಸನ್ನಕಲ್ಪೋಽಭವತ್ .
 ಲೋಕಾನಾಂ ಹಿತಕಾಮ್ಯಯಾ ಸ ಭಗವಾನ್ ಶ್ರೀಕುಂಭಕರ್ಣಃ ಕ್ಷಮಾ-
 ಧೀಶವ್ಯಾಜಮುಪೇತ್ಯ ವೀತವಿಷಯಂ ತಂ ವಕ್ತಿ ಭೂಯೋ ವಶೀ .. ೫೯..
 ಗ್ರಂಥಾನ್ ಸಮ್ಯಗಧೀತ್ಯ ಬುದ್ಧಿವಿಷಯಂ ನೀತ್ವಾಽನುಭೂಯಾರ್ಥತಃ
 ಕೃತ್ವಾ ದರ್ಶನಗೋಚರಾನಭಿನಯೈರ್ನಾನಾಭಿನೇಯಾಶ್ರಿತೈಃ .
 ತಾನ್ ಶಿಷ್ಯಪ್ರತಿಷ್ಯಶಿಕ್ಷಣಪಥಂ ನೇತುಂ ಯಥಾಽವಸ್ಥಿತಾನ್
 ಶ್ರೀಕುಂಭಃ ಪೃಥಿವೀಶ್ವರಃ ಪ್ರಯತತೇ ಸ್ವೋಪಜ್ಞಸಂದರ್ಭತಃ .. ೬೦..
 ಯಃ ಪೂರ್ವಂ ಚತುರಾನನೇನ ಚತುರಃ ಸಂಸ್ಮೃತ್ಯ ವೇದಾಂಸ್ತತನ್
 ತತ್ತೈವಣಿಕತಾಂ ವಿಧಾನಪರತಾಂ ಚಾವೇಕ್ಷ್ಯ ಸಮ್ಯಕ್ ಸ್ಮೃತಃ .
 ಶ್ರೀಕುಂಭಃ ಸಕಲಾಗಮೈಕನಿಲಯಃ ಶಾಸ್ತ್ರಾಖಿಲಕ್ಷ್ಮಾಭೃತಾಂ .
 ಸಂ(ಬಧ್ನಾತಿ ಹಿ) ಸಾರ್ವವಣಿಕಮಿಮಂ ವೇದಂ ವಿದಾಮಗ್ರಣೇಃ .. ೬೧..
 ಯಃ ಶ್ರುತ್ವಾ ಭರತಂ ಚತುರ್ಭಿರಖಿಲೈರ್ಭಾಷ್ಯೈಶ್ಚ ರತ್ನಾಕರಂ
 ಸೋಪಾಯಂ ಬಹುಶೋ ವಿಲೋಕ್ಯ ನಿಖಿಲಾನ್ ನಾಟ್ಯಾಗಮಾನ್ ವೀಕ್ಷ್ಯ ಚ .
 ಗೌರೀನಂದಿಮತೇ ಮತಂಗಶಿವಸಂಗೀತೇ ಸಶಾರ್ದೂಲಕೇ
 ದೃಷ್ಟ್ವಾ ದತ್ತಿಲದುರ್ಗಶಕ್ತಿಭಣತೀಸ್ತಾ ನಾರದೋಕ್ತೀರಪಿ .. ೬೨..
 ವಾಯುಸ್ವಾತಿಮಹೇಂದ್ರಕಶ್ಯಪಮರುತ್ಸೂನ್ವರ್ಜುನಾದ್ಯೈಃ ಕೃತಾನ್
 ರಂಭಾತುಂಬುರುಕಂಬಲಾಶ್ಚತರರಕ್ಷೋರಾಜಸಂದರ್ಭಿತಾನ್ .
 ಶ್ರೀಸೋಮೇಶ್ವರಭೋಜರಾಜರಚಿತಾನ್ ಗ್ರಂಥಾನ್ ವಿಲೋಕ್ಯ ತ್ವಮುಂ
 ತತ್ನಾರೇಣ ಸಮುಚ್ಚಿತೇನ ಕುರುತೇ ಕುಂಭೋ ನೃಪಗ್ರಾಮಣೀಃ .. ೬೩..
 (ಅತ್ರತ್ಯಾನಿ ೫೧-೬೩ ಸಂಖ್ಯಾಕಾನಿ ಪದ್ಯಾನಿ ಸಂಗೀತರಾಜೇ ೧.೧.೧.೩೬-೪೦
 ಸಂಖ್ಯಾಕಾನಿ .)

ಸ ಶ್ರೋಕುಂಭೋ ಧರಾಧೀಶ(ಶಃ) ಶ್ರೀವಾದ್ಯಕ್ಷೀರಸಾಗರಂ .
 ಕಲ್ಪೋಲಕೇಲಿಂ ಕಲಂತಂ (?) ತರಂಗೋದ್ಭಂಗಳಂತತಿಂ .. ೬೪..
 ತಾಲಪಾಟಕದಂಬಾಡ್ಯಂ ಛಂದೋನದ್ಯಾಗಮೋತ್ಕಟಂ .
 ಸದ್ವಾದ್ಯದ್ವೀಪಸಂದೋಹಂ ವಿರದಾಂಬುದಸೌಹೃದಂ .. ೬೫..
 ಪಾಟರತ್ನವಿಧಾನೇದ್ಧಂ ರಾಜವರ್ಣೋರ್ಮಿರಾಜಿತಂ .
 ಲಘುಗುರುದ್ರುತವ್ರಾತಪ್ಲುತಪರ್ವತಶೋಭಿತಂ .. ೬೬..
 (ಶ್ರೀ) ಮತ್ಕಲಶವಾದ್ಯಶ್ರೀನಾರಾಯಣಪರಾಯಣ (ಣಃ) .

ತನುತೇ ಶ್ರೀಮತೇನೈವ ಸೌಖ್ಯಪೀಯೂಷವೃದ್ಧಯೇ .. ೬೭..
 ಇತಿ ಮಹಾರಾಜಾಧಿರಾಜರಾದ್ಯರಾಯಾಂರಾಣೇರಾಯ-
 ಮಹಾರಾಣಾ ಶ್ರೀಕುಂಭಕರ್ಣಂ ಮಹೇಂದ್ರೇಣ ವಿರಚಿತೇ ಮುಖ-
 ವಾದ್ಯಕ್ಷೀರಸಾಗರೇ ರಾಜವರ್ಣನೋ ನಾಮ ..
 ಬಾಷ್ಪಾತ್ ಪಂಚಾಶತ್ಪಂಚಭಿಃ ಪುರುಷೈರಲಂಕೃತೋಽಯಂ ವಂಶಃ
 ಶ್ರೀಮದೇಕಲಿಂಗಪೂಜಾ ಕರ್ತವ್ಯಾ ತತೋ ಮಹಾನ್ (ಮಹತ್)
 ಶ್ರೇಯೋ ಭವಿಷ್ಯತೀತಿ ವಚನಾತ್ ..

.. ಅಥ ಪಂಚಾಯತನಸ್ತುತಿಃ ..

ಧ್ಯಾತ್ವಾ ಶ್ರೀಗಣನಾಯಕಂ ಭಗವತೀಂ ದೇವೀಂ ತಥಾ ಭಾರತೀಂ
 ಸ್ಮತ್ಪಾ ಶ್ರೀಭರತಾದಿಕಾನ್ ಮುನಿವರಾನ್ ಸಂಗೀತವಿದ್ಯಾಗುರೂನ್ .
 ಕೃತ್ವಾ ಭಾರತಶಾಸ್ತ್ರಸಾರಚತುರಂ ಸಂಗೀತರಾಜಂ ನವಂ
 ಶ್ರೀಮಾನ್ ಕುಂಭನರೇಶ್ವರಃ ಪ್ರಕುರುತೇ ವಾದ್ಯಪ್ರಬಂಧಾನ್ ಸುಧೀಃ .. ೧..
 ಛಂದೋಭಿಃ ಸುಮನೋಹರೈಃ ಶ್ರವಣಯೋಃ ಪೀಯೂಷಧಾರೋತ್ಕರೈ-
 ವರ್ಣೈಃ ಪ್ರಾಸವಿಭೂಷಿತೈರ್ಯತಿಲಯಸ್ವಸ್ಥಾನಸಂವೇಶಿತೈಃ .
 ತಾಲೇ ಕುತ್ರಚಿದೀಪ್ಸಿತೇ ಕವಿರಿವ ಪ್ರಾಯಃ ಪ್ರಬಂಧಾನ್ ಸುಧೀ-
 ಧುರ್ಯಃ ಕೋಽಪಿ ಸುಕಾವ್ಯಕಾರನೃಪತಿರ್ಬಧ್ನಾತಿ ಬಂಧೋದ್ಧರಾನ್ .. ೨..

.. ಅಥ ಗಣೇಶಃ ..

.. ಯತಿತಾಲೇ ..
 ಅವ್ಯಯಮದ್ವಯರದನಂ ಶುಭಸದನಂ ದ್ವಿರದವರವದನಂ .
 ಗಣಪತಿಮತಿಗುಣಗಣಪತಿಮಿಹ ಸೇವೇ ಕುಂಭನೃಪಸುಖದಂ .. ೧..
 ಷಣ್ಮುಖಮುಖಾನಿ ಪಾತುಂ ಪಯ ಆಶು ಕುಚದ್ವಯೇ ಯಸ್ಯಾಃ .
 ವಿವದಂತೇ ಸಾ ಗೌರೀ ಶ್ರೀಕುಂಭಕ್ಷ್ಮಾಪತಿಂ ಪಾತು .. ೨..
 ವಂದೇ ವರದಾಂ ವರದಾಂಕುಶಪಾಶಾಭಯಕರಾಂ ತು ತಾಮಾರ್ಯಾಂ .
 ಪಥ್ಯಾಂ ಕುಂಭನೃಪಪ್ರಾಧ್ಯಾಂ ಹರಿಹರಭುಜದೃಷ್ಟಿಮುದಿತರುಚಿರಾಂ .. ೩..
 ಶ್ರೀಕುಂಭಭೂಮಿಪಕುಲೋದಯಸೇತುಹೇತು-
 ಜೀವಾತುರಾತುರನೃಣಾಂ ಝಷಕೇತುಹೇತುಃ .
 ಗಂಗೋತ್ತರಂಗರಸರಂಗಸದುತ್ತಮಾಂಗಃ
 ಸ್ತಾದೇಕಲಿಂಗ ಉಪಲಿಂಗ ಹರೋ ಹರಾಂಗಃ .. ೪..
 .. ಆದಿತಾಲೇ ..

ಸರ್ವಾರಂಭೇ ಪ್ರಥಮತಯೈವಾರಾಧ್ಯಃ
 ಕುಂಭಾಧ್ಯಾತಃ ಸಫಲಿತಸಂಪತ್ಸಾಧ್ಯಃ .
 ಸಿಂದೂರೌಘಃ ಪ್ರಕಟಿತಸಂಪಾಶೋ ಯಃ
 ಸಿದ್ಧೀಶೋಽವ್ಯಾಜ್ಜಲಧರಮಾಲಾರೂಪಃ .. ೫..
 ಜಯ ಜಯ ಕುಂಭನೃಪಾಘನಿವಾರಣ
 ಜಯ ಜಯ ಕುಂಕುಮಕಲಿತನವಾರಣ .
 ಜಯ ಜಯ ವದನವಿರಾಜಿತವಾರಣ
 ಭಂದೋಽಡಿಲ್ಲಾಜಿತಹರಿವಾರಣ .. ೬..
 ಯದ್ವಕ್ತ್ರೇ ಮದಲೇಖಾ ಯಂ ಧ್ಯಾಯಂತಿ ಚ ಲೇಖಾಃ .
 ಯೋ ಲೋಕತ್ರಯಪಾತಾಸೌ ಕುಂಭೋದಯದಾತಾ .. ೭..
 ಲಂಬೋದರದೇವಃ ಕುಂಭಾದ್ಯತನೇವಃ .
 ಪೂರ್ಣಾ ಪರಮಧ್ಯಾ ದೇಯಾತ್ ತನುಮಧ್ಯಾ .. ೮..
 .. ಪ್ರತಿಮಂಠತಾಲೇ ..
 ಹೇರಂಬೋ ನಿರ್ವಿಲಂಬೋಽವಿತನತರಚಿತಾನಂದಕಂದಪ್ರಸಾದಃ
 ಕೇಲಿಕ್ರೋಡತ್ಯಪೋಲದ್ವಯಮದಮಧುಪಶೋಣಿರುಂಕಾರನಾದಃ .
 ಸಂತಾನಸ್ರಗ್ಧರಾಂಬಾಕೃತಸುಖಸುಷಮಾಸಾರಸಲ್ಲಾಸಹಾಸ್ಯಃ
 ಸೋಽಸ್ತು ಶ್ರೀಕುಂಭಕರ್ಣಾವನಿರಮಣಮಣೇಃ ಸಿದ್ಧಿಃ ಸಿಂಧುರಾಸ್ಯಃ .. ೯..
 ಶುಂಡಾದಂಡೋದ್ದಂಡಂ ಚಂಡಂ ವಕ್ತ್ರೇ ತುಂಡಂ ಬಿಭ್ರಾಣಂ
 ದಿತ್ಯೈ ಕ್ಷ್ಮಾಖಂಡಂ ಖಂಡಂ ಖಂಡಂ ಕುರ್ವಾಣಂ .
 ಕಾಮಕ್ರೀಡಾಸವೀಡಂ ಶ್ರೀಕುಂಭಶ್ರೀಯೋದಾತಾರಂ
 ದುರ್ಗಾಭಗೋಽಪತ್ಯಂ ಸೇವೇ ದೇವಂ (ಪಾರೇ) ಸಂಸಾರಂ .. ೧೦..
 ಗಣನಯಾ ಗಣನಾಯಕೋ ಗುಹೋ ಮುಖಪಂಕ್ತಿಗುರುನಾಸಿಕಾಮಹೋ .
 ವದತೋರಿತಿ (?) ಕುಂಭಭೂಪತೇವೈತಾಲೀಯರವೈಃ ಶುಭಾಯತೇ .. ೧೧..
 .. ಯತಿತಾಲೇ ..
 ಮತಿವಿದ್ಯಾಸಾಗರಕಾರುಣ್ಯಾಕರಗೌರೀಶಂಕರಸಂಜಾತಂ
 ಗುಣಲೀಲಾನಿರ್ಭರಭೂತಾರೋಧ್ಧರಕುಂಭಾಧೀಶ್ವರವಿಖ್ಯಾತಂ .
 ಸುರವೀಧೀವಂದಿತವಿಶ್ವಾನಂದಿತಸಿಂದೂರಾಂಚಿತಸಾಮೋದಂ
 ಭಜತಾಧಾರಂ ಸುಕೃತಾಗಾರಂ ಸುರಶೃಂಗಾರಂ ಪರಮಾನಂದಂ (ಸಾನಂದಂ) .. ೧೨..
 ವೃಷದ್ವಿಜವಿರಾಜಿತದೇಹ ಕಪೋಲ (ವಿ) ಲೋಲಮಧುಕೃತಗೇಹ .
 ತ್ರಿನೇತ್ರಚತುರ್ಭುಜಶೋಭಿತಧಾಮದ ಧಜ್ಜಯ (?) ನಿರ್ಮಲಮೌಕ್ತಿಕದಾಮ .
 ಮೋದಕವಲ್ಲಭ ವಲ್ಲಭದೈವತ ಮೋದಕವಲ್ಲಭ ಮುಖ್ಯಸುರಾರ್ಚಿತ .
 ವಿಘ್ನಪ ಶೈಲಸುತಾಶಿವಮೋದಕ ರಾಜಸಿ ಕುಂಭಮಹೀಪತಿಮೋದಕ .. ೧೩..

.. ಇತಿ ಗಣೇಶಃ ..

.. ಅಥ ಸೂರ್ಯಃ ..

ಕರಮೋದಕ ಧಾಮಸುಲೋಚನ ದೇವ ದಿನೇಶ ಜಗತ್ಪ್ರಯನಾಯಕ ..
..... ಕುಂಭಮಹೀಪಮಹೋದಯದಾಯಕ .. ೧..

.. ಅದ್ಭು(ತ)ತಾಲೇ ..

ರಾಗೇ ಸಹಸ್ರಕಿರಣಾ

ಶ್ರೀಃ
ಕಿಂಕಿಲ್ಲಿಕಿಂಶುಕಶುಕಾನನಕಾನನಶ್ರೀಃ .

ಪ್ರಾಪ್ತಾ ವಸಂತತಿಲಕಾ ತಿಲಕಪ್ರಕಾಶಾ

ಶ್ರೀಕುಂಭಭೂಪತಿ (ವಿ)ರಾಜವಿರಾಜಿತಾಶಾ .. ೨..

ಅಚಲದಿಗ್ವಾಸಿತಾ ವ್ಯೋಮಚೂಡಾಮಣೇ

ಕಲಶಭೂಪೋಲ್ಲಸಿತಚಿಂತಾಮಣೇ .

ನಮತಿ ಯಸ್ತಾ ಮುದಾರಂ ಸದಾರಂ ಶುಭಾ

ಭಜತಿ ತಂ ಭಾಮಿನೀ ತೂರ್ವಶೀಸನ್ನಿಭಾ .. ೩..

ವಿದ್ಯಾಲಯಗ್ರಾಹಿತೇಜಃಪ್ರಪನ್ನಃ ಸೇವಾಸಮಾರಂಭ ಪ್ರಸನ್ನಃ

ಪೂರ್ವಾದ್ರಿಸಾಂದ್ರಾದ್ರ್ಯ ಸಿಂದೂರಪೂರಃ ಹೃದ್ವಾಂತವಿದ್ವಂಸನೇ ಭಾತಿ ಶೂರಃ .

ಸೂರ್ಯೋ ಭಾಸ್ವಾನ್ ಧರ್ಮಧಾಮೇಂತಿ ನಾಮಾ ಭೂಯಾತ್ಕುಂಭಪ್ರಾಪ್ತಧರ್ಮಾರ್ಥಕಾವ

ಅದ್ಭಾ ಶ್ರದ್ಧಾಶಾಲಿನೀಷ್ಟಾ ಹಿ ಚಿತ್ತೇ ಭುಕ್ತಿಂ ಮುಕ್ತಿಂ ಭಕ್ತಿರೇವಾಸ್ಯ ದತ್ತ .. ೪..

.. ಝಂಪಾತಾಲೇ ..

ಅಥ ತೋಟಕಘೋಟಕಯಾನವರಂ ನಲಿನೀವನಕೋಕವಿಶೋಕಕರಂ .

ನೃಪಕುಂಭಕೃಪಾಕರಮುಷ್ಣಕರಂ ಭಜ ಮಾನವದಾನವದರ್ಪಹರಂ .. ೫..

ಭುಜಂಗಪ್ರಯಾತದ್ವಿಷದ್ಭಂಧತಸ್ತಂ ತ್ರಿಶಂಭುತ್ರಯೀತತ್ತ್ವತೇಜಃಪ್ರಭೂತಂ .

ಮಹಾದೇಹಸಂದೋಹರಕ್ಷಃಪ್ರಮಾಥಂ ಭಜೇ ಭಾಸ್ವರಂ ಭಾಸ್ಕರಂ ಕುಂಭನಾಥಂ ..

೬..

ಸೃಗ್ವಿಣೀತ್ವಷ್ಟಕನ್ಯೇಸತೋರಣೇ (?) ಯಃ ಕ್ಷಮೋಽಪಾರಸಂಸಾರಸಂತಾರಣೇ .

ಭಾಸತೇಹಸ್ಮರಃ ಸೌಮನಸ್ತಸ್ಮರಃ ಕುಂಭಭೂಪಪ್ರಭಾರೂಪಸಂಪತ್ಕರಃ .. ೬..

.. ಮಂಠತಾಲೇ ..

ಪದ್ಮಿನೀಪರಾಗರಾಗಯುಕ್ತರಕ್ತರಶ್ಮಿರಾಶಿ-

ಭಾಸಮಾನಸಾನಶೈಲಸಾನುಚಿತ್ರಭಾನುರಾಜ .

ರಾಜಮಾನಮೋಷಪೋಷಹೃಷ್ಟತುಷ್ಟಸರ್ವದೇವ

ಸರ್ವದಾ ಜಯಾವನೀತಕುಂಭಗೀತವೃತ್ತಸೇವ .. ೮..
 ಗ್ರಹೇಶವಿಘ್ನನಾಶವಾಸುದೇವಶಂಕರೀಶ್ವರಾಃ
 ಪ್ರಪಂಚಪಂಚಭೂತಭೂತಿದಾಸ್ತು ಪಂಚಚಾಮರಾಃ .
 ಇಮೇ ಹಿ ಯೇಽಪಿ ಪಂಚತೇಷು ಮುಖ್ಯ ಏವ ರಾಜಸೇ
 ನಮೋ ದಿನೇಶ ದೇವ ! ತೇಽಸ್ತು ದತ್ತಕುಂಭತೇಜಸೇ .. ೯..
 .. ಇತಿ ಸೂರ್ಯಃ ..

.. ಅಥ ನಾರಾಯಣಃ ..

.. ?? ತಾಲೇ ..
 ಚರಾಚರಂ ಜಗಚ್ಚಿರಂ ಸ್ವಲೀಲಯಾ ಸೃಜೇದಿದಂ
 ದಧಾತಿ ಪಾತಿ ಸೇವಿತೋ ದದಾತಿ ಯಃ ಸ್ಥಿರಂ ಪದಂ .
 ನರಾ ನರಾಯಣಂ ನಮಂತು ಕುಂಭರಾಣತಾರಣಂ
 ಕ್ಷಮಾರಮಾಮನೋರಮಂ ಪರಂ ತಮಾದಿಕಾರಣಂ .. ೧..
 ಯತ್ಪದಾಬ್ಜವಂದನಂ ಮಹಾಘಂಟಖಂಡನಂ
 ವತ್ಸ ರಾಮ ರಾಮ ರಾಮ ನಾಮ ಯಾಮದಂಡನಂ .
 ತೂಣಕೋಪನೀತಬಾಣಭಿನ್ನರೌದ್ರರಾವಣಂ
 (ತಂ) ಭಜಾಮಿ ರಾಘವಂ ಹಿ ಕುಂಭಕಾಮಪೂರಣಂ .. ೨..
 ಪೀನಮೀನಕೂರ್ಮಕೋಲನಾರಸಿಂಹರೂಪತಾ
 ವಾಮನೋಗ್ರರಾಮರಾಮಕೃಷ್ಣ(ರಾಮ)ಬುದ್ಧಕಲ್ಕಿತಾ .
 ಸೇವ್ಯತಾಮನಂತದೇವತಾವತಾರಸಾರತಾ
 ಭಾತಿ ಭಕ್ತಕುಂಭಭಕ್ತಿಚಾಮರಾಭಿವೀಜಿತಾ .. ೩..
 ವಾಸುದೇವಭಕ್ತಿರೇವ ಮುಕ್ತಿದಾ
 ಕುಂಭಕರ್ಣಸೇವಿತಾಽಸ್ತು ಸಿದ್ಧಿದಾ .
 ಶೈನಿಕಾಽಪಿ ತುಂಗರಂಗರಂಜನೀ
 ಶೈನಿಕಾ ಭವಾಘಸೈನ್ಯಭಂಜನೀ .. ೪..
 .. ದ್ರುತಮಂರತಾಲೇ ..
 ಶ್ರೀಕೃಷ್ಣಜಯೋದಯಧರ್ಮಧೀರ
 ಶಂಪದ್ಧಡಿಬಂಧುಸುಸಿಂಧುತೀರ .
 ಕುಂಭೇಶಕೃಪಾಲಯಕೇಲಿಕೀರ
 ನಮ್ರಾಮರಕೋಟಿಕಿರೀಟಂಹೀರ .. ೫..
 ಭುಜಗಶಶಿಭೃತಾಧ್ಯಾತಃ ಸ ಸದುಪನಿಷದಾ ಖ್ಯಾತಃ .
 ಹರಿಹರವಪುರಾಕಾರಃ ಕಲಶನೃಪವರಾಧಾರಃ .. ೬..

ಕುಮಾರಲಲಿತಾ ದುರ್ಗಾ ಸ್ವಬಾಣಕೃಪಯೋದಗ್ರಾ .
ಯಮಾಶ್ರಯತಿ (ಯಮಾಶ್ರಯ ಕಿಲ) ಗೋಪೀಶಂ ಸ ಪಾತು ಕಲಶಾಧೀಶಂ .. ೭..
ವಿಶ್ವಗುರುರ್ಮಾಣವಕಃ ಸರ್ವಪಿತಾ ಯಃ ಶಿಶುಕಃ .
ಭೂಪತಿಕುಂಭಾಭಿಮತಂ ಯಚ್ಚತು ವಿಷ್ಣುಃ ಸತತಂ .. ೮..
ವಿಷ್ಣೋರ್ಭಕ್ತಿನೃಣಾಂ ಪಥ್ಯಾ ವಕ್ತ್ರೇ ಚಂದ್ರಾಘಿಕಾ ತಥಾ .
ಪಾಪೋತ್ತಾಪಾತ್ತಿನಾಶಾಢ್ಯಾಸ್ತು ಶ್ರೀಕುಂಭಾಶ್ರಿತಾ ದೃಢಾ .. ೯..
ವಿದ್ವನ್ಮಾನಸಗಮ್ಯಂ ಸೇವೇ (ಸೇವೇಽಹಂ) ಸಂತತರಮ್ಯಂ .
ಕುಂಭಸ್ವಾಮಿನಮಂತಂ ಸತ್ಯಂ ಧಾರಿಣಿಕಾಂತಂ .. ೧೦..
ಸರ್ವಾಂತರ್ಯಾಮೀ ಶ್ರೀಕುಂಭವಾಮೀ .
ಏಕೋ ವಾಸಲಿಜಗಃ ಶಂಭುರ್ಭಾತ್ಯುಗ್ರಃ .. ೧೧..
.. ಇತಿ ನಾರಾಯಣಃ ..

.. ಅಥ ಶಿವಃ ..

.. ಯತಿತಾಲೇ ..
ಶಿವಶಂಕರವಿಶ್ವವಶಂಕರದುರ್ಧರಕಿಂಕರಶಂಕರದೋಷಹರಂ
ಶಶಿಶೇಖರರಾಜಿತರಾಜತಭೂಧರವಾಸವಿಲಾಸಕಲಾಸಕರಂ .
ಸಚರಾಚರಕಂದಮುಕುಂದಮುಖಾಮಿತದೈವತಸೇವಿತದಿವ್ಯಪದಂ
ಭಜ ಶೈಲಭವಾವಿಭುಮೇವ ನೃಪಪ್ರಭುಕುಂಭಮಥಾರ್ಪಿತಶರ್ಮಮುದಂ .. ೧..
.. ತ್ರಿಪುಟತಾಲೇ ..
ಕವಿತಾಲಿಕಾನಲಚಂದ್ರನಿರ್ಮಲಚಿತ್ರಭಾನುಸುಲೋಚನಂ
ಶ್ರಯ ಸಿದ್ಧಸಾಧಕಶಂಭುಸೇವಕಕುಂಭಕಿಲ್ಬಿಷಮೋಚನಂ .
ಭವಶರ್ವರುದ್ರಮಹೇಶಮುಕ್ತಿದಸಿದ್ಧಿಸಿದ್ಧಿದಸರ್ವದಂ
ಪುರಂದಕ್ಷಸನ್ಮುಖಕಕ್ಷದಾರಣದಕ್ಷಮುಜ್ಜ್ವಲ (ಸಂ) ವಿದಂ .. ೨..
ಆದಿದೇವಮನಾದಿಮುಜ್ಜ್ವಲಧಾಮಕಾಮದಮದ್ವಯಂ
ಬ್ರಹ್ಮರುದ್ರಮಹೇಶಮುದ್ರಿತಪಾದಪಂಕಜಮವ್ಯಯಂ .
ಹಸ್ತಶೂಲನಿರಸ್ತಮೂಲಸಮಸ್ತದುರ್ಜಯದಾನವಂ
ಸರ್ವದಾ ನೃಪಕುಂಭಸರ್ವದಮಾಶ್ರಯೇತ್ ಸುಖಸಂಭವಂ .. ೩..
ಶುಭಶುಭದ ! ಸರ್ವದ ! ಸರ್ವದಾ (ಶಿವ) ಶಂಭುಶಿವಶಿವಶಿವಕರಃ
ಸರ್ವಜ್ಞಹರಿಹರ ಕುಂಭಸುಖಕರ ವಿಭವಭವಭವಭವಯಹರಃ .
ನಾರಸೀ ಸಧುರವರಸಿತಮಾನಸಹಂಸಮಹಸಾರಸೀ (?)
ಪರಬ್ರಹ್ಮಪರಮಾನಂದಕಂದವಿನೋದನಾದ (?) ಮುದಾವಲೀ .. ೪..

.. ಏಕತಾಲೀತಾಲೇ ..

ಸದ್ವ್ಯಷವಾಹನಮದ್ಭುತವಾಹನಮರ್ಪಿತಕುಂಭನೃಪೇಶಜಯಂ
 ಕುಂಕುಮಪಿಂಜರವಜ್ರಸುಪಿಂಜರಕುಂಜರಮುಂಜರವಾಜಿಜಯಂ .
 ಶಾರದಪದ್ಮವಿಶಾರದಲೋಚನಚಂದ್ರಮುಖೀಸುಖಕೇಲಿಕರಂ
 ತಂ ಭಜತಾಂ ಮದಿರಾಮದರಾಗತಮೋಹರಣಂ ತದಘೌಘಹರಂ .. ೫..
 ಕೈಲಾಸವಿಲಾಸಂ ತ್ರಿಕುಟನಿವಾಸಂ ಹಿಮರುಚಿಹಾಸಂ ಬಹುಭಾಸಂ
 ಸುರಸುರಭಿಜನೀಲಂ ಪ್ರಕಟಿತಲೀಲಂ ಸಹಜಸುಶೀಲಂ ವಿಶ್ವೇಶಂ .
 ಏಕಾಧಿಕಲಿಂಗಂ ತ್ರಿಭಂಗಗಂಗಂ ಸುಚಿತ್ತರಂಗಂ ಯೋಗೀಶಂ
 ಗುಣಗಣಗೌರೀಶಂ ಗಣತಗಿರೀಶಂ ಕುಂಭನೃಪೇಶಂ ಭೋಗೀಶಂ .. ೬..
 ಪೃಥ್ವೀಪಾಥೋವಿಶ್ವತ್ರಾಣಸ್ವಾಹಾಘೋಶಾನಂತಾಕಾರಂ
 ವಿಷ್ವಕ್ಸೇಜಃ ಶೀತಾದ್ಯೋತಿಯರ್ಜ್ಜೀಶಾತ್ಮಾಧೇಯಾಧಾರಂ .
 ಋನ್ಮಾಣಶ್ರೀಕುಂಭಕ್ಷೋಣೀಶಃ ಶ್ರೇಯಃಶ್ರೇಣೀನಿರ್ಮಾಣಂ
 ೭..

ಅಮೃತಕಿರಣವಿಷವಿಷಷರಮಿತ್ರ
 ನರಬರಯುವತಿವಪುಷಮುಪಚಿತ್ತಂ .
 ನಿಟಿಲಮುಕುಟತಟಪಟುಶಿಖಿಗಂಗಂ
 ವಿರಚಿತಕಲಶನೃಪತಿರಸರಂಗಂ .. ೮..
 ಚತುಷ್ಟದೀಕೃತವಿಷನಿರತಂ ನಿಜಗಣಕುಂಭನರೇಶನಿಭಂ .
 ಸಸುರಾಸುರಸೇವಕಬಹುಸುಖದಂ ಸುರಸರಿದಂಬುಮುದಂ ವಿಶದಂ .. ೯..
 .. ಇತಿ ಶಿವಃ ..

.. ಅಥ ಚಂಡಿಕಾಶಕ್ತಿಃ ..

ಗುಣಗಣಸದನ (ವಿರಾ) ಜಿತಕಮಲೇ
 ಮುರರಿಪುಹೃದಯನಿವಾಸಿನಿ ಕಮಲೇ .
 ಜಯ ಜಯ ಸುರಸೇವಿತಪದಕಮಲೇ
 ನೃಪಕುಂಭಸಮರ್ಪಿತಜಯಕಮಲೇ .. ೧..
 ಶ್ರೀಭುವನೇಶೀ ಭವಭಯಹಂತ್ರೀ
 ಕುಂಭಮಹೀಶೋದಯಸುಖಕರ್ತ್ರೀ
 ಚಂದ್ರಕಿರೀಟಾ ರವಿರುಚಿರನ್ಯಾ
 ಸಾ ಜಯತಿ (ತೀಹ) ಸುದುರ್ಗಾಗಮ್ಯಾ .. ೨..
 ನಿಖಿಲಕಲಸಕಲಾ ಸುಖೀ
 ರಚಿತಜಯಾ ವಿಜಯಾತಿಸಖೀ .

ಜಯತಿ ಜಯಾ ನೃಪ ಏಷ ಸುಖೀ
 ನಿಜ(ಹಿತ)ವಹಮೃಗನಾಭಿನಖೀ .. ೩..
 ಭಾತಿ ವಿಭಾಸ್ವರಚಂಪಕಮಾಲಾ
 ಕುಂಭನೃಪೇಷ್ಟಶ್ರೀಜಯಮಾಲಾ .

..... ಳ್ನ ..

ಗೋಧಿಕಯಾಸನಚಿತ್ರಗತಿಂ ಕುಂಭಕೃತೇಭತುರಂಗಜಿತಿಂ .
 ತ್ವಾಂ ಭುವನೇಶಿ ಭವಾನಿ ನವೇ ಸಂಚರಣಂ ಶರಣಂ ಹಿ ಶಿವೇ .. ೫..
 ಚಂಡೀ ಖಂಡೀಕೃತರಿಪುಖಂಡಾ ಕುಂಭಪ್ರ(ಪ್ರೋ)ತಾವನಿನವಖಂಡಾ .
 ಮತ್ತಾಕೃತ್ವಾಸುರಹತಿಚಂಡಾ ಭೂತೋದ್ಭೂತೌ ಪೃಥುಲವಿಚಂಡಾ .. ೬..
 ಯಾ ಮಧುಕೈಟಭಮಿಶ್ರೈಶ್ಚಿತ್ರಪದಾ ಮಹಿಷಾಶೈಃ .
 ಶುಂಭನಿಶುಂಭದುರಂಗಾ ಸಾವತು ಕುಂಭಮಭಂಗಾ .. ೭..
 ಪ್ರಾಮಾಣೀ ಪೌರಾಣೀ ವಾಣೀ ಯೋಮಾ ಪ್ರೋಕ್ತಾ (ಸಾ) ಶರ್ವಾಣೀ .
 ಯಸ್ಯಾಮೋತಾ ವಿಶ್ವಶ್ರೇಣೀ ಶ್ರೀಕುಂಭಶ್ರೇಯೋನಿಶ್ರೇಣೀ .. ೮..
 ಹಿಮಗಿರಿತನುಜಾ ವಿದಲಿತದನುಜಾ .
 ಮಧುಮತಿಮುದಿತಾ ಕಲಶನೃಪಸುತಾ .. ೯..
 ಕೃಷ್ಣಾಭಾ ಮಧುಕೈಟಭಾಂತಕನಿಭಾ ಕುಂಭಪ್ರಸಾದಪ್ರಭಾ
 ಯಾ ಲಕ್ಷ್ಮೀ ಮಹಿಷಾಪಹಾಸತಿಮಹತೀ ಧೂಮ್ರಾಸುರಘ್ನೀ ಶುಭಾ .
 ಚಾಮುಂಡಾ ಕ್ಷತಚಂಡಮುಂಡರುಧಿರೋದ್ಭೂತಾ ಚ ವಾಗೀಡಿತಾ
 ಪಾಯಾಧ್ವಸ್ತನಿಶುಂಭಶುಂಭದನುಜಾ ಶಾರ್ದೂಲವಿಕ್ರೀಡಿತಾ .. ೧೦..
 ಶೌರ್ಯದಾರ್ಯಾರ್ಯಧರ್ಮೋದ್ಧರಣರಣರಣತ್ಕಾರಕೀರ್ತೇ ರಸಾಕ್ತಾ
 ಪುಮ್ಮಾಣಕ್ಷೋಣೀಜಾನೇಗುಣಗರಿಮಗಿರಾ ವ್ಯಾಸಕನ್ವಪ್ರಯುಕ್ತಾ .
 ಯಾವತ್ ಸೂರ್ಯೇಂದುತಾರಾ ಜಲಧಿಜಲಧರಾಧಾರಗಂಗಾತರಂಗಾ
 ತಾವತ್ ಪಂಚಾಶಿಕೇಯಂ ವಸತು ಹೃದಯಮತಾಂ ಕುಂಭಭೂಭೃತ್ಪುರಂಗಾ .. ೧೧..
 ವಿಘ್ನೇಶೋ ವಿಘ್ನಹರ್ತಾ ತದನು ದಿನಕರೋ ಧ್ವಾಂತವಿದ್ವಂಸಕರ್ತಾ
 ಶ್ರೀಕಾಂತಃ ಶ್ರೀನಿವಾಸಃ ಪರಪುರದಹನಃ ಶಂಕರೋ ವಿಶ್ವಕರ್ತಾ .
 ಚಂಡೀ ಚಂಡಾಸುರಘ್ನೀ ತ್ರಿದಶಗಣವರಾಃ ಪಂಚ ಪುಣ್ಯಪ್ರಪಂಚಾಃ
 ಪಾಂತು ಶ್ರೀಕುಂಭಕರ್ಣಂ ಬಹುಸುಖವಿಧಯೇ ಮೂರ್ತಿಮಂತೋ ವಿರಂಚಾಃ ..
 ೧೨..
 ಶ್ರೀಕುಂಭದತ್ತಸರ್ವಾರ್ಥಾ ಶ್ರೀಗೋವಿಂದಕೃತಸತ್ಪಥಾ .
 ಪಂಚಾಶಿಕಾರ್ಥದಾಸೇನ ಕಹ್ವವ್ಯಾಸೇನ ಕೀರ್ತಿತಾ .. ೧೩..
 .. ಇತಿ ಚಂಡಿಕಾ ಶ್ಲೋಕಃ ..

.. ಇತಿ ಪಂಚಾಯತನ ಸ್ತುತಿಚ್ಛಂದಃಪಂಚಾಶಿಕಾ ಸಂಪೂರ್ಣಾ ..

.. ಏಕಲಿಂಗನಮಸ್ಕಾರಃ ..

ಚಾಂದ್ರಂ ಕುಂಭನೃಪಸ್ಯ ತಾಪಶಮನಂ ಸೌರಂ ತಮಃಸ್ತೋಮಹೃತ್
 ಪುಣ್ಯಂ ಪಾವಕಬಂಧುಬಂಧುರಮಘವ್ರಾತೇಂಧನದ್ವಂಸಕೃತ್ .
 ಬಿಭ್ರಾಣಂ ಪ್ರತಿವಕ್ತ್ರಮಕ್ಷವಿಷಮಂ ಪಂಚಾನನಃ ಶಂಕರ-
 ಸ್ತಯಕ್ಷೋ ರಕ್ಷತು ಪಾರ್ವತೀಪ್ರಿಯತಮಃ ಶ್ರೀ ಏಕಲಿಂಗೇಶ್ವರಃ .. ೧..
 ಗಂಗಾ ತುಂಗೋತ್ತರಂಗಾ ಶಿರಸಿ ಶಶಿಕಲಾ ಚಾರುಕೋಟೀರಕೋಟೀ
 ಕಾದ್ಯಾಂ (?) ಕಟ್ಯಾಮಹೀಂದ್ರಃ ಕರಯುಗಲಗತಂ ಕಾಂಡಕೋದಂಡದಂಡಂ .
 ತನ್ವಂಗೀ ವಾಮಭಾಗೇ ಗಿರಿವರತನಯಾ ಸ್ವರ್ಧುನೋಸ್ಪರ್ಧಿನೀ ಸಾ
 ರೂಪಂ ಯಸ್ಯೇತಿ ಕಿಂಚಿಜ್ಜಯತಿ ಸ ಭಗವಾನೇಕಲಿಂಗಸ್ತ್ರಿನೇತ್ರಃ .. ೨..
 ಕೋಽಪಿ ನಾಕೇ ಪಿನಾಕೀಶಃ ಸೋಮಃ ಸೋಮಶಿರೋಮಣಿಃ .
 ಲೋಕಪಾಲೀ ಕಪಾಲೀಸ್ತಾಚ್ಛಂಭುಃ ಕುಂಭಸಮುದ್ಭವಃ .. ೩..
 ಸ್ಫೂರ್ಜನ್ಮದ್ರಃ ಸುರೇಂದ್ರಸ್ತಪಸಿ ಕೃತಯುಗೇ ಭೋಜಯುಕ್ತೇಂದ್ರತೀರ್ಥೇ
 ತ್ರೇತಾಯಾಂ ಕಾಮಧೇನುರ್ನಿಖಿಲಫಲನಿಧಿಸ್ತಕ್ಷಕೋ ದ್ವಾಪರೇರ್ಥೀ .
 ಹಾರೀತೋಽಯಂ ವಿನೀತಃ ಸಮಭಜತ ಕಲೌ ಬಾಷ್ಟಸತ್ಸಂಗರಂಗಃ
 ಕುಂಭೇಂದ್ರಸ್ತೂಯಮಾನೋಽನಿಶಮಿಹ ದಿಶತಾನ್ ಮಂಗಲಾನ್ಯೇಕಲಿಂಗಃ .. ೪..
 ತದ್ಭಕ್ತಷುಮ್ಮಾಣಧರೇಶಧೀರೋ
 ಹಮ್ಮೀರವೀರೋ ನೃಪಮೌಲಿಹೀರಃ .
 ಶ್ರೀಕ್ಷೇತ್ರಸಿಂಹೋ ಹತಶತ್ರುಸಿಂಹೋ
 ಲಕ್ಷೋಽಭವಲ್ಲಕ್ಷಗುಣೈರ್ವಿಲಕ್ಷಃ .. ೫..
 .. ಶ್ರೀಮದೇಕಲಿಂಗಾಯ ನಮಃ ..

.. ಪ್ರಾಚ್ಯಾನಿ ..

ಇಂದ್ರಃ ಸರ್ವಸುರೇಶ್ವರಃ ಕೃತಯುಗೇ ಭಕ್ತ್ಯಾ ಯಮಾರಾಧಯತ್
 ತ್ರೇತಾಯಾಂ ಸಕಲಾಭಿಲಾಷಫಲಿನೀ ಧೇನುಸ್ತಥಾ ದ್ವಾಪರೇ .
 ನಾಗೇಶಃ ಕಿಲ ತಕ್ಷಕಃ ಕಲಿಯುಗೇ ಹಾರೀತನಾಮಾ ಮುನಿಃ
 ಸೋಽಯಂ ಸರ್ವಜಗದ್ಗುರುವಿಜಯತೇ ಶ್ರೀ ಏಕಲಿಂಗಃ ಪ್ರಭುಃ .. ೧..
 ಜಯತಿ ಜಗತ್ತಯನಾಥೋ ಜಗತೀಪತಿಪೂಜಿತಃ ಸದಾಶಂಭುಃ .
 ವಾಂಛಿತಫಲಪ್ರದೋಽಯಂ ಶ್ರೀಮಾನ್ವಿತ್ಯೈಕಲಿಂಗಾಖ್ಯಃ .. ೨..
 ಕುಟಿಲಾಸರಿತ್ಸಮೀಪೇ ತ್ರಿಕೂಟಗಿರಿಗಹನಭೂಷಣೀ ನಿತ್ಯಂ .

ಅಭಿಮತಫಲಪ್ರದಾತ್ರೀ ದೇವೀ ಶ್ರೀವಿಂಧ್ಯವಾಸಿನೀ ಜಯತಿ .. ೩..
 ಘನವಂಶಕದಂಬ(ಕ)ಮಧ್ಯಗತಂ ರಸಕೂಪಮವೈಹಿ ದುರಾಪಮತಃ .
 ಪರಿಗೃಹ್ಯ ರಸಂ ಸರಸಂ ವಪುಷಾ ಸ್ಥಿರತಾಂ ಕುರು ತಾಪಸವೀರ ತತಃ .. ೪..
 ಕೂಪಾಂತರೇ ಸಹಜಸಿದ್ಧರಸಂ ದಧಾನೋ
 ದೇವಃ ಸ್ವಯಂ ವಸತಿ ಯತ್ರ ಸದೈಕಲಿಂಗಃ .
 ವಿದ್ಯಾಪ್ರಬೋಧಪರಿಭಾವಿತ ಸಿದ್ಧಬೋಧಃ
 ಸಂಶುದ್ಧನಿರ್ಮಲಮಹೋಮಹನೀಯಮೂರ್ತಿಃ .. ೫..
 .. ಇತಿ ಪ್ರಾಚ್ಯಾನಿ ..

.. ಅಥ ಆಶೀಃ ..

ಶ್ರೀಲಕ್ಷಸೂನುರ್ಬಹುದಾನದಕ್ಷಃ
 ಶ್ರೀಮೋಕಲಸ್ತತ್ತನಯೋಽತಿದಕ್ಷಃ .
 ಪ್ರತಾಪದೀಪೋಜ್ವಲಕೀರ್ತಿವರ್ತಿಃ
 ರಾಜೇತ ಕುಂಭೋ ನೃಪಚಕ್ರವರ್ತಿಃ .. ೬..
 ಶಂಭುಪ್ರಸಾದಾಲಯಶಾತಕುಂಭ-
 ಕುಂಭಪ್ರಭುಃ ಕಾಂತಿರಸೌಘಪೂರ್ಣಃ .
 ಅನೇಕಲಿಂಗಾನಯಮೇಕಲಿಂಗಂ
 ಧ್ಯಾತ್ವೈಕಕೋಽನೇಕಮಹೀಧರಾಡ್ಯಃ .. ೭..
 ತತ್ಸ್ಯ ಮಿನಂ ಗಿರಿಸುತಾಕಾಮಿನಂ ದತ್ತಕಾಮಿನಂ .
 ಏಕಲಿಂಗಂ ಶಿರೋಗಂಗಂ ಮುದಾ ಸ್ತೌಮಿ ಸದಾಶಿವಂ .. ೮..
 ಯಃ ಶ್ರೀಮಾನೇಕಲಿಂಗೋ ವಿಧಿಹರಿಗಿರಿಭೃನ್ಮುಖ್ಯಲೋಕೇಶ್ವರೋಕ್ತೈಃ (ಲೋಷೇ
 ರಸೋಷೇ)
 ಸರ್ವೇಷಾಮಾದಿರೀಶಃ ಸ್ವಮತಿಗತಿ ಸದಾ ಸ್ತೂಯತೇ ಗದ್ಯಪದ್ಯೈಃ .
 ತಂ ದೇವಂ ಭವ್ಯಸೇವಂ ವಿವಿಧಗುಣನಿಧಿಂ ಮೋಕಲೇಂದ್ರಸ್ಯ ಸೂನು-
 ಜಾತಿಚ್ಛಂದೋಭಿರೇಭಿರ್ನರಪತಿತಿಲಕಃ ಕುಂಭಕರ್ಣಃ ಸ್ತವೀತಿ .. ೯..
 ಸುಭಗೈಕಲಿಂಗಮಾಲೇ ರಾಜತಿ ರಜನೀಸು ರಂಜನೋ ರಾಜಾ .
 ಅಮರಸರಿದ್ಭಹುಲಹರೀಪ್ರಕಟೀಕೃತಡುಂಪಾಡಿಡಿರಃ (?) .. ೧೦..
 ತ್ರ್ಯಂಬಕ !
 ತವಾಂಬಿಕಾಪ್ರಿಯ ! ಜಟಾತಟೇ ಧೂರ್ಜಟೇ
 ಧುನೀ ಧ್ವನಿತಿ ತ್ವಯೈಕಲಿಂಗರಚಿತಾ .
 ಕುಂಭನೃಪೇಣೇವ ಸುಮಾಲತೀಮಾಲಾ .. ೧೧

(ಕುಂಭನೃಪೇಣೇ ವನ ಮಾಲತೀಮಾಲಾ .. ೧೧) ..
 ಛಂದೋಜಾತಿಗುಣಾತಿಗಂ ವಿಧಿಮಹಾಸೂಕ್ತಾದ್ಯಮೇಯಶ್ರಿಯಂ
 ಛಂದೋಽಲಂಕೃತಿಜಾತಿಗೌರವಗುಣೈಃ ಶ್ರೀಗೀರ್ಭಿರುಕ್ತಾದಿಭಿಃ .
 ಷುಮ್ನಾಣಾನ್ವಯಮೇದಪಾಟಜಗತೀಸಾಮ್ರಾಜ್ಯದಂ ದೈವತಂ
 ಭೂಭೃತ್ಕುಂಭಮನೋರಥಾರ್ಥಕರಣಂ ಸ್ತಾಮೈಕಲಿಂಗಂ ಶಿವಂ .. ೧೨..
 ಶಿವ ಶಿವ ಶಿವಕರ್ತಾ ಸೇವಿತೋಽಘೌಘಹರ್ತಾ
 ಭವ ! ಭವ ಭವಭೇತ್ತಾ ಭಕ್ತಿಭಾವಸ್ಯ ವೇತ್ತಾ .
 ಹರ ! ಹರ ಹರದುಃಖಂ ಸರ್ವಸರ್ವಂ ತ್ವಖರ್ವಂ
 ಗಿರಿಗಿರಿಶಗುರುತ್ವಂ ದೇಹಿ ಮೇ ಸ್ತೂಯಸೇ ತ್ವಂ .. ೧೩..
 .. ಇತ್ಯಾಶೀಃ ..

.. ಅಥಃ ಜಾತೀನಾಮುದ್ದೇಶಃ ..

(ಅತ್ರ ಪಂಚಾಯತನಸ್ತುತಿ ಪ್ರಕರಣಸ್ಥಾದಿಮಪದ್ಯದ್ವಯಂ ಧ್ಯಾತ್ವಾ
 ಶ್ರೀಗಣನಾಯಕಮಿತ್ಯಾದಿಕಂ ಬಂಧೋದ್ಧರಾನಿತ್ಯಂತಂ ಪುನರಾವೃತ್ತಂ .)
 ತುರ್ಯೋ ವೃತ್ತಸ್ಯ ಭಾಗಶ್ಚರಣ ಇತಿ ಮತಸ್ತಾದೃಶಾ ಯತ್ರ ಸರ್ವೇ
 ತದ್ವೃತ್ತಂ (ವೈ) ಸಮಂ ಸ್ಯಾದಿಹ ಯದಿ ಚರಣೌ ವರ್ಣಮಾತ್ರಸ್ತದೋಕ್ತಃ .
 ಏವಂ ಚೈಕೈಕವರ್ಣಾಧಿಕಚರಣತಯಾ ಜಾತಯಃ ಸ್ಯುಸ್ತದಾದ್ಯಾಃ
 ಷಡ್ವಿಂಶತ್ಯಾವಗಮ್ಯಾಸ್ತದುಪರಿಚಲನಾದ್ವೃತ್ತ(ದಂಡ)ಕಾನ್ಯುಕ್ತ(ಕಾ)ನಿ .. ೧..
 ಉಕ್ತಾಽಯುಕ್ತಾ ಮಧ್ಯಾ ಪ್ರತಿಷ್ಠಾ ತದನು ಸುಪ್ರತಿಷ್ಠಾ ಚ .
 ಗಾಯತ್ಯುಷ್ಟಿಗನುಷ್ಟುಬ್ಬಹತೀ ಪಂಕ್ತಿಸ್ತಥಾ ತ್ರಿಷ್ಟುಪ್ .. ೨..
 ಜಗತೀ ಚಾತಿಜಗತೀ ಶರ್ಕರ್ಯಂತಿಶರ್ಕರೀ ತದನ್ಯಾಷ್ಟಿಃ .
 ಅತ್ಯಷ್ಟಿದ್ವೈರತಿಧೃತಿಕೃತಿಪ್ರಕೃತ್ಯಾಕೃತಿರ್ವಿಕೃತಿಃ .. ೩..
 ಸಂಕೃತ್ಯಭಿಕ್ಯತಿರುತ್ಯತಿರಿತ್ಯುಕ್ತಾಪ್ರಭೃತಿಜಾತಯಃ ಕ್ರಮತಃ .
 ಕುಂಭನೃಪೇಂದ್ರೇಣೋಕ್ತಾ ಭಕ್ತೇನ ಶ್ರೀಮದೇಕಲಿಂಗಸ್ಯ .. ೪..
 ತದ್ವ್ಯಕ್ತೀನಾಮೇಕಮೇಕಂ ಕ್ರಮೇಣ
 ಶ್ರೀಮುಖ್ಯಾನಾಂ ಛಂದಸೇಷ್ಟಂ ವಿಶಿಷ್ಟಂ .
 ಯದ್ಯದ್ವೃತ್ತಂ (ಸ್ಯಾತ್) ಸ್ವನಾಮ್ನಾತ್ರ ಜೈತ್ರಂ
 ಸ್ತೋತ್ರಂ ಶಂಭೋರುಚ್ಯತೇ ತೇನ ತೇನ .. ೫..
 .. ಇತಿ ಜಾತೀನಾಮುದ್ದೇಶಃ ..

.. ಆದಿತಾಲೇ ..

ಓಂ ಶ್ರೀಃ ಸೋಕ್ತಾ .. ೧..

ಯೋಽಸ್ತ್ರೀಶೋಽಭೂತ್ . ಮಾತಾ ತ್ಯಕ್ತಾ .. ೨..

ಸನ್ಮಧ್ಯಾಽರ್ಧನ್ನಾರೀ ಭೂತೇಶೋಽನ್ತಃಕಾರೀ .. ೩..

ವಂದೇ ಭೂಭೃತ್ಕನ್ಯಾಸಕ್ತಂ . ಪ್ರತ್ಯಷ್ಟಾ (?) ತಾಯಸ್ತಂ ಭಕ್ತಂ .. ೪..

ಸರ್ವಸ್ಯೋದ್ಧೃತಾ ಕುಂಭಶ್ರೀಕರ್ತಾ . ಭಾತ್ಯಸ್ತಾ ತಿಯರ್ಕ್ ಸ್ವಾಮ್ಯಾ ಜಾತಿಃ .. ೫..

ನಿಗಮಸವಿತ್ರೀನುತ ದ್ವಹ ಸತ್ರೀ . ಶಶಿವದನಾರ್ಥಃ ಸ ಕಲಶನಾರ್ಥಃ .. ೬..

ಉಷ್ಟಿಕ್ ಸ್ತ್ರೀಹಯಹ್ರೇಷಾ ಸರ್ವೇಭೋನ್ಮದಲೇಖಾ .

ಸಂಸಾರಾರ್ಣವಪೋತಂ ತ್ವಾಮಾಪ್ತಾ ಕಲಶೋಕ್ತಂ .. ೭..

ಸ್ನಾಣುರನುಷ್ಟುಬುದಗ್ರಃ ಚಿತ್ರಪದಾ ಕಲ ಉದಯಃ .

ದಕ್ಷಮಖಕ್ಷಮದಕ್ಷಃ ಕುಂಭಕೃಪಾರ್ಪಿತಲಕ್ಷಃ .. ೮..

ಭುಜಗಶಶಿಭೃತಾಮೂರ್ತಿಃ ಶಿವ ತವ ಭೃಹತೀ ಕೀರ್ತಿಃ .

ವಿಧಿಹ(ರಿ)ಪರಮಾಪಾರಃ ಕಲಶನೃಪಕೃಪಾಸಾರಃ .. ೯..

.. ಏಕತಾಲೇತಾಲೇ ..

ಚಂಪಕಮಾಲಾ ಪಂಕಜಪಂಕ್ತಿಭ್ರಾಜಿತಭೂತಾಧೀಶ್ವರಯುಕ್ತಿಃ .

ಕುಂಭನೃಪೇಚ್ಛಾವತ್ಸಲಶಕ್ತಿಭಾರ್ತಿ ಮಹೇಶೋಽಷ್ಟಾಮಿತಮೂರ್ತಿಃ .. ೧೭..

ಅಚಲಸುತಾದಯಿತಾಸುಮುಖೀ

ಶಿರಸಿ ಶಶೀ ನಿಟಿಲೇಽಸ್ಯ ಶಿಖೀ .

ತ್ರಿಮುಖಪರಷ್ಟುಬನಂತಗುಣಃ

ಸ ಜಯತಿ ಪಾಲಿತಕುಂಭಗಣಃ .. ೧೮..

ಸ್ಮರಹರ ! ಶಂಕರ ! ಕಿಂಕರತಾ

ತವ ಗತಜನ್ಮನಿ ಯೇನ ಕೃತಾ .

ಹಿತಗೃಹೀಣೀಂ ಲಭತೇ ಸುಮುಖೀ-

ಮಿಹ ಸ ಸದೈವ ವಿಶೇಷಸುಖೀ .. ೧೯..

ದಧಾಸಿ ಮಹೋರಗಮೌಕ್ತಿ(ಕ)ದಾಮ

ವರಂ ಜಗತೀವರವಿಶ್ವಲಲಾಮ .

ಮಹೀಶ್ವರಕುಂಭಮಹೀಶಸುರಂಗ

ವಿರಾಜಸಿ ರಾಜಸಿತಾಸಿತನಂಗ .. ೨೦..

.. ಝಂಪಾತಾಲೇ ..

ಅತಿಜಗತ್ಪೂರ್ವಶೀಘ್ರವರ್ವಶೀಕಾರಕಃ
 ಸಮತಿಷ್ಠಿಂಶದಸ್ತೌಘಸಂಹಾರಕಃ .
 ದಶಮುಖೋಲ್ಲಾಸಿಕೈಲಾಶಲೀಲಾಸ್ಪದಃ
 ಪ್ರಿಯತಮಾಲಿಂಗಿತಃ ಕುಂಭಕಾಮಪ್ರದಃ .. ೧೪..
 ಗರಿಮಗವೋರ್ವಶೀ ಸರ್ವಲೀಲೋದಯಾ
 ಲಲಿತಲಾವಣ್ಯಲೀಲಾರಸಾ ಲೀಲಯಾ .
 ಪದಯೋರ್ಯಾ (ಪದತಲೇ)ಯಾ ನರೀನೃತ್ಯತೇ ತೇ ವಿಭೋ
 ಮಧುಕರೀವಾದರಾದೇಕಲಿಂಗ ಪ್ರಭೋ .. ೧೫..
 ಶುಭನಿಲಯ ದಲಯ ರಿಪುಮುಪಚಿತ್ರಂ
 ಪೃಥುಲವಿಷಮಭವಜಲಧಿತರೀಶಃ .
 ಶುಚಿರುಚಿರಹಿತಹತಕಶಬರೀಶಃ
 ಕಲಯ ಕಲಶನೃಪಮುಚಿತಚರಿತ್ರಂ .. ೧೬..

.. ಮಂಠತಾಲೇ ..

ಸರ್ವದಾಲಿ ಶಕ್ವರೀಕೃತಾತಪತ್ರಚಾಮರಃ
 ಕೌಟಿಲಾಪಗಾತಟೀಸು(ಷು) ಮೈದಪಾಟಶಂಕರಃ .
 ಏಕಲಿಂಗದೇವ ಏವ ಸಿದ್ಧಿವಿಂಧ್ಯವಾಸಿನೀ
 ಕುಂಭರಾಣದೇವತಾ ಜಗಜ್ಜಯಪ್ರಕಾಶಿನೀ .. ೧೭..
 ತ್ರಿಕೂಟಚಿತ್ರಕೂಟಕಾಶಿಹೇಮಭೂಷರೋದ್ಧರಂ
 ತ್ರಿನೇತ್ರಪಂಚವಕ್ತ್ರಮೀಶಮುಚ್ಚಪಂಚಚಾಮರಂ .

 ಪ್ರಣೋಮಿ ಕುಂಭರಾಜ್ಯದಂ ಕೃತಾಸ್ತಚಂಡಪಾಂಡವಂ .. ೧೮..
 ಸುದೃಷ್ಟಿದೃಷ್ಟಿ(ರ್ಯಾ)ತ್ರಿದಶಲತಿಕಾ ತೇ ಶಿಖರೀಣೇ
 ಫಲತ್ಯೇವಾ(ಷಾ)ಮೇಶಾ(ಷಾಽ)ಖಿಲಸುಮನಸಾಮಿಷ್ವಕರೀಣೇ .
 ಶತಾನಂದಾನಂದಾದ್ಯಮರವರನೇವಾರ್ಪಿತಪದ
 ಪ್ರಭೋ ರಕ್ಷ ತ್ಯಕ್ಷ ತ್ರಿಭುವನಪತೇ ಕುಂಭಸುಖದ .. ೧೯..

.. ತ್ರಿಪುಟತಾಲೇ ..

ಉಜ್ಜ್ವಲಂ ಹಸಿತಂ ಸಿತಂ ನಿಶಿತಂ ತಪೋಧ್ವನಿರದ್ಭುತಾ
 ನೀಲಕಂಠವಿಕುಂಠಿತಾ ಸುರಭೀಮಭಾಸುರತಾ ಮತಾ .

ಏಕಲಿಂಗಮನೇಕಲಿಂಗಮನಂಗರಂಗಮನೋಹರಂ
ಕುಂಭರಾಣಶರಣ್ಯ ! ನೌಮಿ ಭವಂತಮೇವ ತಮೋಹರಂ .. ೨೦..

.. ಪ್ರತಿಮಂಠತಾಲೇ ..

ಬಿಭ್ರದ್ಧೈತ್ಯಕುರಂಗಕುಂಜರದಲೇ ಶಾರ್ದೂಲವಿಕ್ರೀಡಿತಂ
ದೇವಾನಾಂ ಫಲಿತಂ ಹಿ ತಾರಕರುಜಃ ಸರ್ವಜ್ಞ ! ತೇ ಕ್ರೀಡಿತಂ .
ಸಾಮುದ್ರೋಗ್ರವಿಷಾದನಾದತಿದೃತಿಸ್ತೇ ರುದ್ರ ! ರೌದ್ರಾಶ್ರಯಾ
ಕುಂಭಧ್ಯಾನಸುಧಾನಿಧಾನ ! ಜರ್ಯಾತ ಶ್ರೀಕಂಠಸರ್ವೋದಯಾ .. ೨೧..

.. ತ್ರಿಪುಟತಾಲೇ ..

ಭುವಿ ತಾಲಿಕಾಧಿಕಕಾಲಿಕಾಲಿಕಮಾಲಿಕಾಕೃತಕೋವಿದಂ
ನೃಪಕುಂಭನಾಯಕಭಕ್ತಿದಾಯಕಶಕ್ತಿಸಾಯಕಸಂಪದಂ .
ಭಜ ಚಿತ್ರವಾರಣಚರ್ಮಧಾರಣಭಕ್ತತಾರಣವಿಭ್ರಮಂ
ಲಸದುತ್ತಮಾಂಗತರಂಗಗಂಗಮಿಹೈಕಲಿಂಗಮುರುಕ್ರಮಂ .. ೨೨..

.. ಪ್ರತಿಮಂಠತಾಲೇ ..

ಯಾ ವಿದ್ಯಾ(ಸಾ) ನ ವಿದ್ಯಾ ಪ್ರಕೃತಿರಿತಿಗುಣಸ್ವಗ್ಧರಾ ತತ್ತುರೀಯಃ
ಷಡ್ವಿಂಶಃ ಸಾಂಖ್ಯಯೋಗಃ ಶ್ರುತಿಪಥವಿಶದಾನಂದಕಂದೋ ದ್ವಿತೀಯಃ .
ಸ ಶ್ರೀಮಾನೇಕಲಿಂಗಃ ಶುಭಕಲಶನೃಪಸ್ತೂಯಮಾನೋರುತೇಜಃ
ಪೂರಕಪೂರ್ಗಾರಸ್ತ್ರಿಪುರಹರಗಿರೌ ರಾಜತೇ ರಾಜತೇಜಃ .. ೨೩..
ದೇಶೇಽದ್ರೌ ಮೇದಪಾಟೀ ಪಟುತಲಕುಟಿಲಾಸಿಂಧುತೀರೇ ತ್ರಿಕೂಟಾ
ಸತ್ಕೂಟೋಽಕೂಟಮೈಂದ್ರಂ ಸರ ಇಹ ನಿಕಟೇ ಸ್ವಗ್ಧರಾಶ್ರೇಣಿಸೇವ್ಯಂ .
ಶಕ್ತಿಃ ಸಾ ವಿಂಧ್ಯವಾಸಾ ಪ್ರಥಿತಮಥ ತಥಾ ತಾಕ್ಷಿಕಂ ತೀರ್ಥಮೇತ-
ನ್ಮಧ್ಯೇ ವೈ ಲಿಂಗರೂಪಪ್ರಕಟಿತತನುಕಸ್ವೈಕಲಿಂಗಾಶ್ರಿತೋ ನಃ .. ೨೪
(ನ್ಮಧ್ಯೇ ತ್ವಲಿಂಗರೂಪಪ್ರಕಟಿತತನುಜ್ಞೋ ರಯೇಕಲಿಂಗಾಶ್ರಿತೋ ನಃ .. ೨೪) ..

.. ಏಕತಾಲೇತಾಲೇ ..

ಆಕೃತಿರುನ್ಮದಿರಾಂಭ(?)ಗಲಾಂತಲಸನ್ಮದಿರಾರುಣದೃಷ್ಟಿ (ಶುಭಾ ?)
ತ್ಯಂಬಕತಾರತರಸ್ತ್ವಯಿ ತಿಷ್ಠತಿ ಹೇಮಲತಾ ಲಲಿತಾನುಪಮಾ .
ತ್ವಾಮುಪಮನ್ಯುನಹೀ(ದೀ)ದಧಿದುಗ್ಧದಯಾಪರ
ನೌಮಿ(ಸು)ಕುಂಭಕೃಪಾಕರಶಂಕರಸುಂದರಮಂದರಕೇಲಿಕರಂ .. ೨೫..

ತಂ ಕಂಬುಕಚಕ್ರಗದಾಧರವಜ್ರಧರಾದಿಚರಾಚರಚಿಂತ್ಯಪದಂ
 ವಿವೈರಂಚಿಕೃತಿವ್ರಜವರ್ಜಿತಮೂರ್ಜಿತ . . . ಕುಂಭನೃಪಪ್ರಮದಂ .
 ಸೇವೇ ಕುಟಿಲಾತಟಿನೀನಿಕಟೇ ತ್ರಿಕುಟಾಚಲಕಾಶಿಕನಾಗಹೃದಂ
 ಸ್ವಾಹಂ(ಯಂ) ಭವ ಶರ್ಮದನರ್ಮದಸರ್ವಂಗಳೇಬಲ . . . ಮುದಾರಮುದಂ ..
 ೨೬..

ಶ್ರುತಿಸಂಸ್ಕೃತಿಸಂವಿದಗಮ್ಯಮುಮೇಶಮುಕುಂದತನುಂ (?) ನೃಪಕುಂಭನುತಂ
 ಸುರನಾಯಕಭೋಜಸರೋವರರಕ್ಷಕತಕ್ಷಕಧಾರಕಕುಂಡಯುತಂ .
 ಇಹ ಮಧ್ಯಮಹಾಕಲಮೇಕಲಲಿಂಗಮುಪೇತಮುನೀಶಮಹೇಶವರಂ
 ಪ್ರಣಮಾಪರಪಾಲಿತಲಾಲಿತಬಾಷ್ಪನೃಪಾಲ(ಕೃಪಾ)ಲವರಾಜ್ಯಧುರಂ .. ೨೭..
 ಸುರನರಮುನಿಭಿರಭಿಕೃತಿ(ಸ)ಕೃತಿಭಿರ್ಹಂಸಲಯೋಚಿತಮವಧಾನಂ
 ಭುಜಭುಜಭುಜಗವಲಯಮತೀಲಯಮುಜ್ಜ್ವಲಶೂಲಧರಂ ವೃಷಯಾನಂ .
 ಗ್ರಹಿಲಗುಣಗುಹಿಲಕುಲಕಲಶನೃಪಾಚಲರಾಜ್ಯನಿವಾಸನಿಧಾನಂ
 ಪಶುಪತಿಮತಿಶಿಖಿಗಣಪತಿಜನಕಂ ಕನಕಪ್ರಿಯಮದ್ಭೂತದಾನಂ .. ೨೮..

.. ಪ್ರತಿಮಂರತಾಲೇ ..

ಬ್ರಹ್ಮಾಂಡಾಕೃತಿಷು ಭವತಿ ಭವತಿ ವಿವಿಧವಿತರಣವರಮಯವಾಹತ್ವಂ
 ಶಂಭೋ ತ್ವತ್ಪಾದಯುಗನತಿಕುಶಲಕಲಶನೃಪತಿರಚಿತಜಗತೀಶತ್ವಂ .
 ದೇವೇಂದ್ರ ತ್ರಿದಶಸುರಭಿಫಣಿಮುನಿನೃಪಕೃತಯುಗಯುತಸುಕೃತಾಕಾರಂ
 ತ್ವಾಮೋಡೇ ಮೃಡಮತಿಜಡನಿವಿಡನಿಗಡ ಹರ (ಹರ ಶಿವ) ಮಹಿಮಾಗಾರಂ .. ೨೯..

.. ಝಂಪಾತಾಲೇ ..

ಜಯ ಜಯ ಜಯ ಮಾಲವೃತ್ತೇಶ ಸರ್ವಂತ್ರಿಯೋಕೇಶ್ವರೋದ್ಧಂಡಚಂಡೇಶಚಂಡೋ
 ವಿಭೋ
 ವರದ ವರಮುದಾರಕೇದಾರಕಾಶೀತ್ರಿಕೂಟಾಚಲೋತ್ತುಂಗಗಂಗೈಕಲಿಂಗಪ್ರಭೋ .
 ಭವ ಭವದವಕಾಲಕೀಲಾಪ್ರಶಾಂತೌ ಸುಧಾಚಂಡವೃಷ್ಟಿಶ್ಚ ಮಾಲಾಸುವೃತ್ತೇಶ್ವರಃ
 ಪ್ರಬಲನೃಪತಿಕೋಟಿಕೋಟೀರಕುಂಭಕ್ಷಮಾಧೀಶವಂಸವಂ(ಸ್ವ)ದಸ್ವಂ ನಮಸ್ತೇ
 ಹರ .. ೩೦..

ಪುರವರಜಲಂ(?)ಚ ಮಾಲಾವೃತ್ತವಿದ್ಯಾವಿನೋದಾ-
 ನ(ವ)ದ್ಯಾಮೋಘಸನ್ನೇಘಮಾಲಾ ಪ್ರಕಾಸ್ಪುರತ್(?). . . .
 ಸಚ್ಚಿದಾಕಾಶಕೈಲಾಸಲೀಲಾವಿಲಾಸಾಧಿವಾಸೋತ್ತರಂಗೈಕಗಂಗೋತ್ತಮೈಕಾಗ್ನ-

ಲಿಂಗಪ್ರಭೋ ಕುಂಭಕರ್ಣಪ್ರಸಾದೋದಯಾನಂದಕಾರೀ ನಮಸ್ತೇ ನಮಸ್ತೇ
ನಮಸ್ತೇ .. ೨೧..

ಜಗದಿನ(?) ಜಯಮಾಲಾವೃತ್ತವಿಖ್ಯಾತಕೀರ್ತೇ !

ಧರಾದ್ಯಷ್ಟಮೂರ್ತೇ ಮಿಲನ್ಮೇಘಮಾಲಾಬೃಹದ್ವಿಶ್ವಮೂರ್ತೇ ..

ಮಹಾದೇವ ದೇವೇಶ ತುಂಗೈಕಲಿಂಗೇಶ ಕರ್ಪೂರಗೌರೇಶ

ಗೌರೀಶ ಕುಂಭಪ್ರಭೋದಗ್ರ ಶಂಭೋ ನಮಸ್ತೇ ನಮಸ್ತೇ ನಮಸ್ತೇ .. ೨೨..

.. ಶ್ರೀಮಾಲಾವೃತ್ತಂ ಯಥಾ ..

ಜಯ ಜಯ ಜಯ ಶಂಭೋಽಥೇಕಲಿಂಗ ಸ್ಮರಾರೇ ಪಿನಾಕಿನ್

ಜಯ ತ್ವಂ ಜಯ ತ್ವಂ ಜಯ ತ್ವಂ ಜಯ ಜಯ ದೇವೇಶ ತ್ರಿನೇತ್ರೇಂದುಮೌಲೇ

ಕಪಾಲಿನ್ ಕಪರ್ದಿನ್ ನಮಸ್ತೇ ನಮಸ್ತೇ ನಮಸ್ತೇ .. ೨೩..

ಪ್ರಣಯತು ಜಯಮಾಲಾ ದುರ್ಗಲೋಕೇಶ್ವರಂ ತಂ (ಲೋಕೇತ್ಸರೋಕಂ) .

ಜಯ ತ್ವಂ ಜಯ ತ್ವಂ ಜಯ ತ್ವಂ ನಮಸ್ತೇ ನಮಸ್ತೇ ನಮಸ್ತೇ .. ೨೪..

ಕುರು ಕುರು ಜಯಮಾಲಾವೃತ್ತಕುಂಭಂ ವಿಶಂಕಂ ಸದಂಕಂ

ಜಯ ತ್ವಂ ನಮಸ್ತೇ ಜಯ ತ್ವಂ ನಮಸ್ತೇ .. ೨೫..

.. ಇತಿ ಮಾಲಾವೃತ್ತಂ ..

.. ಜಾತಿಚ್ಛಂದಾಂಸಿ ಯಥಾ ..

ಷಡ್ವಿಂಶಃ ಪ್ರಕೃತಃ ಪರೋಽಪಿ ಪರಮಾನಂದಃ ಪುಮಾನ್ ವಿಶ್ರುತಃ

ಷಡ್ವಿಂಶಾಧಿಕ(ವೃತ್ತ)ಜಾತಿರಚನಾಶ್ರೀಮುಖ್ಯವೃತ್ತಃ ಸುತಃ .

ಸೋ(ಸ್ತು)ಸ್ವಸ್ತಿಕೃದೇಕಲಿಂಗಗಿರಿಶೋ ಬ್ರಹ್ಮಾಂಡಪಿಂಡಾಸ್ವದಃ

ಷಟ್ಶಿಂಶತ್ಕುಲಶಸ್ತ್ರಶಾಸ್ತ್ರಕುಶಲಃ ಶ್ರೀಕುಂಭಸರ್ವಾರ್ಥದಃ .. ೨೬..

ಆದಾವಾರಾಧಿತೋ ಯಃ ಕೃತಯುಗಸಮಯೇ ನಾಕಿನಾಂ ನಾಯಕೇನ

ತ್ರೇತಾಯಾಂ ಕಾಮಧೇನ್ವಾಭಿಮತಫಲದಯಾ ದ್ವಾಪರೇ ತಕ್ಷಕೇಣ .

ಹಾರೀತೇನಾಪಿ ಬಾಷ್ಪಾನುಗ(ತ)ಮಿಹ ಕಲೌ ಬಾಷ್ಪವಂಶೋದ್ಭವೇನ

ಶ್ರೀಕುಂಭೇನಾಪಿ ಭಕ್ತ್ಯಾ ಜಯತಿ ಸ ಭಗವಾನೇಕಲಿಂಗೋ ಗಿರೀಶಃ .. ೨೭..

ಕಾಶೀ ಪುಣ್ಯಪ್ರಕಾಶೀಕೃತಶಿವವಸತಿಶ್ಚಿತ್ರಕೂಟಸ್ಥಿ ಕೂಟೋ

ವಿಶ್ವೇಶಸ್ತೇಕಲಿಂಗಃ ಸರಿದಿಹ ಕುಟಿಲಾ ಸ್ವರ್ಧುನೀಸ್ವರ್ಧಿನೀಯಂ .

ಶ್ರೀಭೋಜೇಂದ್ರಸ್ವಡಾಗೋ ಮುಖರಚಿತಮಣಿಃ ಕರ್ಣಿಕಾ ಕುಂಭಕರ್ಣೋ

ವಿದ್ಯಾನಂದೀ ವಿನೋದೀ ಜಯತಿ ಗುರುಗಣೈರ್ಯಸ್ತು ಜೀವನ್ವಿಮುಕ್ತಃ .. ೨೮..

ಆನಂದವೃದ್ಧಾದಿಪುರಾಭಿನಂದೀ

ನಂದೀಶವೃಂದೀ ನೃಪಕುಂಭಕರ್ಣಃ .
 ತದಾಜ್ಞಯಾ ಪ್ರೇರಿತ ಏವ ಕಹ್ನ-
 ವ್ಯಾಸೋ ವ್ಯಧಾತ್ತಾರಕಮೌಕ್ತಿಕಾಲಿಂ .. ೩೯..
 ದುರ್ಗಾಽಮ್ಬಿಕಾಽದ್ರೀ ಜಯಮಾಲದುರ್ಗೇ
 ಕೌಂಭೇ ಪುರೇ ಧಾತುನಿಧೌ ಸಮುದ್ರೇ .
 ಸ್ತಾಚ್ಚಂದ್ರಚೂಡಸ್ತುತಚಂದ್ರಕಾಂತಾ
 ಕುಂಭಶ್ರಿಯೇ ಕಹ್ನಕೃತಾ ಸುವೃತ್ತಾ .. ೪೦..
 ಕುಂಭೋ ನಂದತು ಭೂತಲೇ ಹರಿಹರೌ ಕುಂಭಂ ಸದಾ ರಕ್ಷತಾಂ
 ಕುಂಭೇನೈವ ವಶೀಕೃತಾ ವಸುಮತೀ ಕುಂಭಾಯ ತುಷ್ಠಾಃ ಸುರಾಃ .
 ಕುಂಭಾದಾಪ್ತಧನೋ ಜನಸ್ತಿ ಭುವನೇ ಕುಂಭಸ್ಯ ಕೀರ್ತಿಃ ಸ್ಥಿರಾ
 ಕುಂಭೇ ಪಂಡಿತಮಂಡಲೇ ಸ್ಥಿತಿಮತೀ ತ್ವಂ ಕುಂಭ ರಾಜ್ಯಂ ಕುರು .. ೪೧..
 .. ಇತಿ ಜಾತಿಚ್ಛಂದೋಭಿಃ ಶ್ರೀಮದೇಕಲಿಂಗಸ್ತುತಿಃ ಸಂಪೂರ್ಣಾ ..

.. ಏಕಲಿಂಗಮಾವಲಿಃ ..

ಓಂ ನಮಃ ಶ್ರೀಗಣೇಶಾಯ .
 ೧. ಓಂ ನಮಃ ಸಿದ್ಧಲಿಂಗ ೨. ಓಂ ನಮಃ ಶಿವಲಿಂಗ
 ೩. ಜಯ ಜಯ ಜಯ (?) ೪. ಜಯ ತ್ವಮಖಿಲಲೋಕಶಂಕರಲಿಂಗ
 ೫. ಹರಲಿಂಗ ೬. ಹರಿಲಿಂಗ ೭. ಹಿರಣ್ಯಗರ್ಭಲಿಂಗ
 ೮. ಶಿವಲಿಂಗ ೯. ಶರ್ವಲಿಂಗ ೧೦. ಸರ್ವಜ್ಞಲಿಂಗ ೧೧. ಶ್ರೀ ಓಂಕಾರಲಿಂಗ
 ೧೨. ಉದಯಲಿಂಗ ೧೩. ಆದಿಲಿಂಗ ೧೪. ಉದ್ಯಮಲಿಂಗ ೧೫. ಉದಿತಲಿಂಗ ೧೬.
 ಉತ್ಥಿತಲಿಂಗ
 ೧೭. ಗುರುಲಿಂಗ ೧೮. ಲಘುಲಿಂಗ ೧೯. ಮಥನಲಿಂಗ ೨೦. ಲಂಬಲಿಂಗ ೨೧.
 ಗುರುಲಿಂಗ ೨೨. ಗುರುತರಲಿಂಗ
 ೨೩. ಶ್ರೀದೇವಲಿಂಗ ೨೪. ಶ್ರೀದೇವೇಶಲಿಂಗ ೨೫. ಅನೇಕಲಿಂಗ
 ೨೬. ನಂದನಲಿಂಗ ೨೭. ನಂದಕಲಿಂಗ ೨೮. ನಂದಿಕೇಶ್ವರಲಿಂಗ
 ೨೯. ಆನಂದಲಿಂಗ ೩೦. ನಂದಲಿಂಗ ೩೧. ರಸಲಿಂಗ ೩೨. ರಹವಟ(?)ಲಿಂಗ
 ೩೩. ಶ್ರೀಮದೇಕಲಿಂಗ ೩೪. ದಶಲಿಂಗ ೩೫. ಶತಲಿಂಗ ೩೬. ಸಹಸ್ರಲಿಂಗ
 ೩೭. ಅಯುತಲಿಂಗ ೩೮. ಲಕ್ಷಲಿಂಗ ೩೯. ಕೋಟಿಲಿಂಗ ೪೦. ಕೋಟೀಶ್ವರಲಿಂಗ
 ೪೧. ಕಟಕಲಿಂಗ ೪೨. ಅನೇಕಲಿಂಗ ೪೩. ಅಗಣಿತಲಿಂಗ ೪೪. ಬಹುಲಿಂಗ
 ೪೫. ಮಹಾಲಿಂಗ ೪೬. ಲಿಂಗಲಿಂಗ ೪೭. ಲೋಕೇಶ್ವರಲಿಂಗ
 ೪೮. ಗಣೇಶಲಿಂಗ ೪೯. ಗುಣಗಣಲಿಂಗ
 ೫೦. ಶ್ರೀಕಾಮೇಶ್ವರಲಿಂಗ ೫೧. ಶ್ರೀಕುಂಭೇಶ್ವರಲಿಂಗ

೫೨. ಶ್ರೀಮೋಕಲೇಶ್ವರಲಿಂಗ ೫೩. ಶ್ರೀಮದೀಶ್ವರಲಿಂಗ ೫೪ ಮಹಾಲಿಂಗ
 ೫೫. ಮಹಾದೇವಲಿಂಗ ೫೬. ಶ್ರೀಮಹೇಶಲಿಂಗ
 ೫೭. ಶ್ರೀರಾಜಲಿಂಗ ೫೮. ರಾಜೇಶ್ವರಲಿಂಗ
 ೫೯. ಜಾಗೇಶ್ವರಲಿಂಗ ೬೦. ಯಾಗೇಶ್ವರಲಿಂಗ
 ೬೧. ಯೋಗೀಶ್ವರಲಿಂಗ ೬೨. ಭೋಗೀಶ್ವರಲಿಂಗ
 ೬೩. ಜಂಗಮಲಿಂಗ ೬೪. ಸ್ಥಾವರಲಿಂಗ
 ೬೫. ಜಗಜ್ಜೀವನಲಿಂಗ ೬೬. ಜಗದೀಶ್ವರಲಿಂಗ
 ೬೭. ಜನನೀಲಿಂಗ ೬೮. ಯೋಗಿನೀಲಿಂಗ ೬೯. ಜನಕಲಿಂಗ
 ೭೦. ಭುವನಲಿಂಗ ೭೧. ಭುವನೇಶ್ವರಲಿಂಗ
 ೭೨. ಭವಾನೀಶ್ವರಲಿಂಗ ೭೩. ಭುವನೇಶ್ವರೀಲಿಂಗ
 ೭೪. ಶ್ರೀ ಭಗವಾನ್ (ಭಗವ) ಲಿಂಗ ೭೫. ಅನಂಗಲಿಂಗ
 ೭೬. ಭಗಲಿಂಗ ೭೭. ಭಗಭಗಲಿಂಗ
 ೭೮. ಶಂಭುಲಿಂಗ ೭೯. ಸ್ವಯಂಭೂಲಿಂಗ
 ೮೦. ಗೌರೀಲಿಂಗ ೮೧. ಗಂಗಾಲಿಂಗ ೮೨. ಗಂಗೋದಕಲಿಂಗ
 ೮೩. ಗೀರ್ಲಿಂಗ ೮೪. ಗೋಲಿಂಗ
 ೮೫. ಶ್ರೀಗೋಪಾಲಲಿಂಗ ೮೬. ಶ್ರೀಗೋವರ್ಧನಲಿಂಗ ೮೭. ಗೋಕುಲಲಿಂಗ
 ೮೮. ಗುಹಿಲ ವಂಶವರ್ಧನಲಿಂಗ
 ೮೯. ಲಿಂಗೈಕಲಿಂಗ ೯೦. ಅನಂತಲಿಂಗ ೯೧. ಜಗದೇಕಲಿಂಗ
 ೯೨. ಏಕಸ್ವಮೇಕಲಿಂಗ ೯೩. ಏಕ ಏಕ ಏವ ಲಿಂಗ ೯೪. ಶ್ರೀಮದೇಕಲಿಂಗ
 ೯೫. ಏಕಲಿಂಗ ಏಕಲಿಂಗ ಏಕಲಿಂಗ ನಮಸ್ತೇ ನಮಸ್ತೇ ನಮಸ್ತೇ ..
 ಕೀರ್ತನೇನ ತು ರುದ್ರಸ್ಯ ಪಾಪಂ ಯಾತಿ ಸಹಸ್ರಧಾ .
 ಪ್ರಚಂಡಪವನೇನೇವ ಘನಂ ಜಲದಮಂಡಲಂ ..
 ಯಂ ಶೈವಾಃ ಸಮುಪಾಸತೇ ಶಿವ ಇತಿ ಬ್ರಹ್ಮೇತಿ ವೇದಾಂತಿನೋ
 ಬೌದ್ಧಾ ಬುದ್ಧ ಇತಿ ಪ್ರಮಾಣಪಟವಃ ಕರ್ತೇತಿ ನೈಯಾಯಿಕಾಃ .
 ಅರ್ಹನ್ನಿತ್ಯಥ ಜೈನಶಾಸನರತಾಃ ಕರ್ಮೇತಿ ಮೀಮಾಂಸಕಾಃ
 ಸೋಸಯಂ ವೋ ವಿದಧಾತು ವಾಂಛಿತಫಲಂ ದೇವೋ ಜಗಜ್ಜೀವನಂ ..
 ತ್ರಯೀ ಸಾಂಖ್ಯಂ ಯೋಗಃ ಪಶುಪತಿಮತಂ ವೈಷ್ಣವಮಿತಿ
 ಪ್ರಭಿನ್ನೇ ಪ್ರಸ್ಥಾನೇ ಪರಮಿದಮದಃ ಪಥ್ಯಮಿತಿ ಚ .
 ರುಚೀನಾಂ ವೈಚಿತ್ರ್ಯಾದೃಜುಕುಟಿಲನಾನಾಪಥಜುಷಾಂ
 ನೃಣಾಮೇಕೋ ಗಮ್ಯಸ್ತ್ವಮಸಿ ಪಯಸಾಮರ್ಣವ ಇವ ..
 (ಶಿವಮಹಿಮ್ನಃ ಸ್ತೋತ್ರೇ ಸಪ್ತಮಂ ಪದ್ಯಮಿದಂ .)
 ಭೀತಿನಾಸ್ತಿ ಭುಜಂಗಪುಂಗವವಿಷಾತ್ ಪ್ರೀತಿನಂ ಚಂದ್ರಾಮೃತೇ

ನಾಶೌಚಂ ನೃಕಪಾಲದಾಮಲುಠನಾತ್ ಶೌಚಂ ನ ಗಂಗಾಜಲಾತ್ .
ನೋದ್ವೇಗಶ್ಚಿತ್ತಭಸ್ಮನೋ ನ ಚ ಸುಖಂ ಗೌರೀಸ್ತನಾಲಿಂಗನಾ-
ದಾತ್ಮಾರಾಮತಯಾ ಹಿತಾಹಿತಸಮಃ ಸ್ವಸ್ಥೋ ಹರಃ ಪಾತು ವಃ ..
ಜಗದಂಕುರಕು(ಭೇ) ದಾಯ ವಿಶದಾನಂದಮೂರ್ತಯೇ .
ಗಲಿತಾಖಿಲಭೇದಾಯ ನಮಃ ಶಾಂತಾಯ ವಿಷ್ಣುವೇ ..
.. ಶುಕ್ಲಾಂ ..
ಮಂಗಲಂ ಭಗವಾನ್ ವಿಷ್ಣುರ್ಮಂಗಲಂ ಗರುಡದ್ವಜಃ .
ಮಂಗಲಂ ಪುಂಡರೀಕಾಕ್ಷೋ ಮಂಗಲಾಯತನೋ ಹರಿಃ ..
ಇತಿ ಶ್ರೀಮದೇಕಲಿಂಗ) ಮಾಹಾತ್ಮ್ಯಂ ಸಂಪೂರ್ಣಂ .
.. ಇತಿ ಶ್ರೀಮದೇಕಲಿಂಗಾಯ ನಮಃ ..

ಶ್ರೀಮದೇಕಲಿಂಗಮಾಹಾತ್ಮ್ಯ (ಕಾವ್ಯಮಯ) ಕಾ ವಿಷಯಾನುಕ್ರಮ

ಪ್ರಾರಂಭ ಮೇಂ ಆಠ ಪದ್ಯ ಕಾಮದೇವಸ್ತುತಿ ಕೇ ಹೈಂ ಫಿರ ಬಾಷ್ಪವಂಶವರ್ಣನ ಕೀ ಪ್ರತಿಜ್ಞಾ ತೋನ ಶ್ಲೋಕೋಂ ಮೇಂ ತದನಂತರ ಪೌರಾಣಿಕ ಏಕಲಿಂಗಮಾಹಾತ್ಮ್ಯ (ಚತುರ್ಥಾಧ್ಯಾಯ) ಕೀ ವಿಷಯವಸ್ತು ಆರ್ಯಾಭಂದ ಮೇಂ ಕಹೀ ಹೈ . ಫಿರ ಉಸೀ ಮೇಂ ಸೇ ಅಷ್ಟಮ ನವಮ ಔರ ದಶಮ ಅಧ್ಯಾಯ ಪ್ರಾಯಃ ಅವಿಕಲ ರೂಪ ಸೇ ಉದ್ಭೃತ ಕಿಯೇ ಹೈಂ ಭಂದ ನಹೀಂ ಬದಲೇ ಹೈಂ ಯತರ್ಕಿಚಿತ್ ಪಾಠಭೇದ ಅವಶ್ಯ ಹೈ. ಇಸಕೇ ಬಾದ “ಪುರಾತನ ಕವಿಯೋಂ” ಕೇ ವಚನ ಉದ್ಭೃತ ಕರತೇ ಹುಏ ಗುಹದತ್ತ ಕೇ ಪೂರ್ವಜೋಂ ಕಾ ವರ್ಣನ (ಶ್ಲೋಕ ೧-೬) ಆರಂಭ ಹೋತಾ ಹೈ. ವಂಶ ವರ್ಣನ-ಗುಹದತ್ತ (ಶ್ಲೋಕ ೬-೧೦) ಬಾಷ್ಪ (ಶ್ಲೋಕ ೧೧-೨೨) (ಶ್ಲೋಕ ೨೩-೪೪ ಹಮಾರೇ ಪರಿಶಿಷ್ಟ ಮೇಂ ಸೇ ಛೂಟ ಗಯೇ ಹೈಂ ಕೃಪಯಾ ಶುದ್ಧಿಪತ್ರ ದೇಖೇಂ.) ಕಾಲಭೋಜ ಋಮ್ಮಾಣ ಗೋವಿಂದ ಆಲುರಾಲುಲ ವಿಶ್ವನಾಥ ಶಕ್ತಿಕುಮಾರ ಶಾಲಿವಾಹನ ನರವಾಹನ ಕೀತ್ತಿವರ್ಮಾ ನರವರ್ಮಾ ಕರಣಸಿಂಹ ಭಾದೂಕ ಗಾತಡಿ ಹಂಸ (ಯೋಗಿರಾಜ) ವೈರಡ ಶ್ರೀಪುಂಜ ಕಣ ಚಿತಸಿಂಹ ತೇಜಸಿಂಹ (೨೩-೪೪) ಸಮರಸಿಂಹ (೪೫-೬೦) ರತ್ನಸಿಂಹ (೬೧) ಅನ್ಯಶಾಖಾ (೬೨-೬೫) ಬಬರೂ ನಾಗಪಾಲ ಪೂರ್ಣಪಾಲ ಫೇಖರ ಭುವನಸಿಂಹ ಭೀಮಸಿಂಹ ಜಯಸಿಂಹ (೬೬-೬೮) ಲಕ್ಷ್ಮ್ಯಸಿಂಹ (೬೮-೭೪) ರಸೀರಾಣ (೭೫) ಅರಿಸಿಂಹ (೭೬-೭೮) ಹಮ್ಮೀರ (೭೯-೮೨) ಕ್ಷೇತ್ರಸಿಂಹ (೮೮-೧೦೩) ಮೋಕಲ (೧೦೪-೧೨೧) . ಕುಂಭಾಸ್ತುತಿ-ಶ್ಲೋಕ ೧-೬೭.
ಪಂಚಾಯತನಸ್ತುತಿ-ಗೇಯಪ್ರಬಂಧನಿರ್ಮಾಣ ಕೀ ಪ್ರತಿಜ್ಞಾ (೧-೨) ಗಣೇಶಸ್ತುತಿ (೧-೧೩) ಸೂರ್ಯಸ್ತುತಿ (೧-೯) ನಾರಾಯಣಸ್ತುತಿ (೧-೧೧) ಶಿವಸ್ತುತಿ (೧-೯)

ಚಂಡಿಕಾಸ್ತುತಿ (೧-೧೨) ಪ್ರಕೀರ್ಣಂ ಪದ್ಯ (೧-೫) ಏಕಲಿಂಗ ಸಂಬಂಧೀ ಪ್ರಾಚ್ಯ ಪದ್ಯ (?-೫) ಪ್ರಕೀರ್ಣ ಪದ್ಯ (೬-೧೩) ವಿಭಿನ್ನ ಛಂದೋಂ ಕೇ ಉದಾಹರಣ (೧-೩೫) ಕುಂಭಸ್ತುತಿ (೩೬-೪೧) .

ಏಕಲಿಂಗನಮಸ್ಕಾರ (ಗದ್ಯ) .

ಅಂತ ಮೇಂ ಕುಛ ಪ್ರಸಿದ್ಧ ಪ್ರಾಚೀನ ಪದ್ಯ.

Notes:

EkaliṅgaMāhātmyam - Kāvyaṁmayam ಏಕಲಿಂಗಮಾಹಾತ್ಮ್ಯಂ - ಕಾವ್ಯಮಯಂ includes description of the lineage of Baṣpa Rājā ಬಾಷ್ಪ ರಾಜಾ, Stuti ಸ್ತುತಿ of the erudite Mahārāṇā Kumbhā ಮಹಾರಾಣಾ ಕುಂಭಾ i.e. Kumbhakarāṇa ಕುಂಭಕರಣ, and the Pañcāyatana Stuti ಪಂಚಾಯತನ ಸ್ತುತಿ. The latter comprises of Stuti-s of Gaṇeśa ಗಣೇಶ, Sūrya ಸೂರ್ಯ, Nārāyaṇa ನಾರಾಯಣ, Śiva ಶಿವ, Caṇḍikā ಚಂಡಿಕಾ and Ekaliṅga Śiva ಏಕಲಿಂಗ ಶಿವ.

It is noteworthy that the Pañcāyatana Stuti ಪಂಚಾಯತನ ಸ್ತುತಿ has some names associated with Kumbhā ಕುಂಭಾ such that he is remembered with each of the Deity worshipped with this stuti. Towards conclusion, there is EkaliṅgaNamaskāra ಏಕಲಿಂಗನಮಸ್ಕಾರ.

EkaliṅgaMāhātmyam ಏಕಲಿಂಗಮಾಹಾತ್ಮ್ಯಂ, that constitutes a SthalaPurāṇa ಸ್ಥಲಪುರಾಣ and SthalaMāhātmyam ಸ್ಥಲಮಾಹಾತ್ಮ್ಯಂ, has been composed in two styles - Paurāṇika ಪೌರಾಣಿಕ and Kāvyaṁmaya ಕಾವ್ಯಮಯ. It includes the descriptions about the manifestation of the Ekaliṅga Śiva Kṣetra ಏಕಲಿಂಗ ಶಿವ ಕ್ಷೇತ್ರ in relation to the story of the duo - Baṣpa Rājā ಬಾಷ್ಪ ರಾಜಾ - Hārīta Muni ಹಾರೀತ ಮುನಿ, and the lineage of kings of Citrakūṭa ಚಿತ್ರಕೂಟ (now k.a. Cittauragaṛha ಚಿತ್ತೌಡಗಢ) and Medapāṭa ಮೇದಪಾಟ (now k.a. Mevāra ಮೇವಾಡ) including Mahārāṇā Kumbhā ಮಹಾರಾಣಾ ಕುಂಭಾ.

Baṣpa Rājā ಬಾಷ್ಪ ರಾಜಾ is now popularly known as Bappā Rāvala ಬಪ್ಪಾ ರಾವಲ.

The VāyuPurāṇam ವಾಯುಪುರಾಣಂ has been attributed to be the source composition of EkaliṅgaMāhātmyam ಏಕಲಿಂಗಮಾಹಾತ್ಮ್ಯಂ as the main narrator of the same is Vāyu ವಾಯು.

EkaliṅgaMāhātmyam - Paurāṇika ಏಕಲಿಂಗಮಾಹಾತ್ಮ್ಯಂ - ಪೌರಾಣಿಕ is composed in 32 chapters that, with a brief summary of each chapter can be accessed from the respective link given below.

Encoded and proofread by Ruma Dewan

Ekalingamahatmyam kAvyamayam
pdf was typeset on October 20, 2025

Please send corrections to sanskrit@cheerful.com

